

مفت روزہ

13
37

خاتم الدین

مکتبہ
شیتہ لقیہ حنبلیہ مولانا محمد علی
شیخ زوالہ دروازہ لاہور

۱۳۸۷ھ ۱۸ شوال
۱۹۶۸ء ۱۹ جنوری

13
37

ایک اہم طبع کا ترجمہ خاتم الدین لاہور

بدیہ ۲۵ پیسے

درس حدیث شریف

چند اہم نصاب

حضرت مولانا سید حامد میاں صاحب مہتمم و شیخ الحدیث جامعہ مدنیہ کبیر پارک لاہور
مرتبہ: محمود احمد عارف

ایک واقعہ لکھتے ہیں کہ مدینہ منورہ میں ایک دفعہ خشک سالی ہوئی۔ لوگوں نے بارش کے لئے بہت دعائیں کیں۔ نماز استسقاء بھی پڑھی مگر بارش نہ ہوئی۔ لوگ خشک سالی سے بہت پریشان تھے۔

ایک صاحب کہتے ہیں کہ میں مسجد نبویؐ میں بیٹھا تھا۔ میرے ساتھ بیٹھے ہوئے ایک شخص نے آہستہ آہستہ یہ دعا مانگی کہ ”اے اللہ! اہل مدینہ بارش نہ ہونے کی وجہ سے پریشان ہیں۔ تجھ سے وہ بھی دعا کر رہے ہیں میں بھی تجھ سے دعا کرتا ہوں کہ تو رحمت کی بارش برسا دے۔“ وہ صاحب کہتے ہیں کہ یہ دعا مانگنے والا شخص ابھی اپنے معمولات سے فارغ ہو کر مسجد نبویؐ سے باہر بھی نہ نکلا تھا کہ بارش شروع ہو گئی۔ انہیں اس طرح کی دعا اور اتنی جلدی بارش آنے سے بہت تعجب ہوا اور یہ اس کی تاک میں رہنے لگے کہ یہ اللہ کا مقرب اور محبوب بندہ کون ہے جس کی بات اللہ تعالیٰ نے فوراً پوری کر دی۔ خیر بارش جو شروع ہوئی تو جھڑی لگ گئی۔ حتیٰ کہ اہل مدینہ پھر خدا تعالیٰ سے گڑگڑا کر دعائیں مانگنے لگے کہ اے اللہ! بارش روک دے۔ وہ صاحب کہتے ہیں کہ میں نے پھر اس شخص کو مسجد نبویؐ میں یوں دعا مانگتے دیکھا کہ خداوند اہل مدینہ بارش کی کثرت سے تنگ آ گئے ہیں تو اپنے فضل سے بارش موقوف فرما دے۔ اللہ تعالیٰ نے پھر ایسا ہی کیا یعنی بارش ختم گئی۔ اس صاحب کو دعا مانگنے والے سے بہت عقیدت ہو گئی۔ ایک دن ان کے گھر گئے۔ انہوں نے دریافت فرمایا کہ کیسے آئے ہو؟ کہا۔ آپ سے ملنے کے لئے حاضر ہوا ہوں۔ میں نے دو دفعہ آپ کو دیکھا ہے۔ آپ نے دو دعائیں کیں جنہیں اللہ نے فوراً قبول کیا۔ میرے لئے بھی دعا کریں۔ تو اس بزرگ نے یہی نسخہ بتلایا جو اس حدیث شریف میں بیان ہوا ہے کہ جن چیزوں کو اللہ نے حرام قرار دیا ہے ان سے رک جائو تو اللہ کا سب سے زیادہ عبادت گزار بندہ بن جاتے گا۔ اور فرمانے لگے کہ اللہ نے

تشریح :- بعض کام ایسے ہوتے ہیں کہ آدمی خود نہیں کر سکتا۔ مثلاً یہ معلوم ہے کہ غریبوں کی امداد کرنی چاہئے۔ زکوٰۃ فرض ہے۔ یہ بھی معلوم ہے کہ حج اسلام کے پانچ ارکان میں سے ایک رکن ہے لیکن طاقت نہیں، دولت نہیں۔ ایسی صورت میں آدمی خود تو غریبوں کی امداد حج وغیرہ سے قاصر ہوتا ہے مگر دوسروں کو بتلا سکتا ہے دوسرے اس کے حکم سے فائدہ اٹھا سکتے ہیں۔ اس لئے آقائے نامدار صلی اللہ علیہ وسلم نے ارشاد فرمایا کہ خود عمل کرے یا ایسے لوگوں کو بتلا دے جو عمل کر سکیں۔ حضرت ابوہریرہؓ فرماتے ہیں کہ میں نے عرض کیا۔ یا رسول اللہ! (صلی اللہ علیہ وسلم) میں۔ اے حضور صلی اللہ تعالیٰ علیہ وسلم نے میرا ہاتھ پکڑا اور یہ پانچ باتیں بتلائیں :-

۱۔ اتق المحارم تکن اعبدا للناس۔ اللہ تعالیٰ نے جن چیزوں کو حرام قرار دیا ہے ان سے بچتے رہو تو تم سب سے زیادہ عبادت گزار بندے بن جاؤ گے۔

اللہ تعالیٰ نے شراب پینے، رشوت کھانے، چغوری اور غیبت وغیرہ کو حرام قرار دیا ہے۔ اسی طرح نماز نہ پڑھنے، روزہ نہ رکھنے، اور حج زکوٰۃ وغیرہ نہ ادا کرنے کو بھی حرام قرار دیا ہے۔ گویا بعض چیزوں کا کرنا حرام ہے اور بعض کا نہ کرنا حرام ہے۔ اس لئے دونوں طرح کے حرام کاموں سے بچنا لازم ہے۔ یعنی شراب، غیبت اور رشوت وغیرہ سے اجتناب لازم ہے کیونکہ شراب پینا، رشوت کھانا حرام ہے اور نماز، روزہ وغیرہ کی پابندی فرض ہے کیونکہ نماز نہ پڑھنا اور روزہ نہ رکھنا حرام ہے۔

عن ابی ہریرۃ عن قال رسول اللہ (صلی اللہ علیہ وسلم) من یاخذ عنی هؤلاء الکلمات فیعمل بہن او یعلم من یعلم بہن۔ قلت انا یا رسول اللہ فاخذ بیدئ فعد خمساً۔ فقال اتق المحارم تکن اعبدا للناس وارض بما قسم اللہ لك تکن اعنی الناس۔ و احسن الی جارک تکن مومناً۔ و احب للناس ما تحب لنفسک تکن مسلماً۔ ولا تکثر الضحک فان کثرت الضحک تمیت القلب۔

ترجمہ: حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ کون ہے جو مجھ سے یہ باتیں سیکھے۔ ان پر خود عمل کرے یا ایسے شخص کو بتائے جو ان پر عمل کرے۔ (حضرت ابوہریرہؓ فرماتے ہیں) میں نے عرض کیا کہ یا رسول اللہ! میں! اس پر آپ نے میرا ہاتھ پکڑا اور پانچ باتیں سن کر بتائیں۔

ارشاد فرمایا ۱۔ اللہ نے جن چیزوں کو حرام قرار دیا ہے ان سے بچتے رہو۔ تم سب سے زیادہ خدا کے عبادت گزار بندے بن جاؤ گے۔

۲۔ جو اللہ تعالیٰ نے تمہارے لئے مقیم فرمایا ہے اس پر راضی رہو۔ تو تم سب سے بے نیاز تر آدمی بن جاؤ گے۔
۳۔ پڑوسیوں کے ساتھ اچھا سلوک کرو۔ تم کامل الایمان بندے بن جاؤ گے۔
۴۔ جو اپنے لئے پسند کرتے ہو، وہ دوسروں کے لئے پسند کرو تو کامل مسلمان بن جاؤ گے۔

۵۔ اور زیادہ ہنسی (ٹھٹھا) نہ اختیار کرو کیونکہ زیادہ ہنسی دل کو مردہ بنا دیتی ہے۔

خدا مالیت

اپنے اندر روح عربی کو بیدار کیجئے

ناظم اعلیٰ اوقاف جناب محمد مسعود صاحب سی، ایس، پی نے شاہی مسجد لاہور کے ایوان تبرکات کی افتتاحی تقریب کے موقع پر لاہور کے معزز شہریوں، حکام اور نمائندگان پر میں سے خطاب کرتے ہوئے شاہی مسجد کو مسلمانوں کی عظمت رفتہ کا نقیب اور اسلامی ثقافت کا اعلیٰ نمونہ قرار دیا اور فرمایا کہ اس کی تعمیر اور اس کے نقش و نگار میں ہماری تاریخ کا حسن جھلکا رہا ہے اور اس کے جھروکوں سے ہمارے شاندار اور قابل فخر ماضی کے افسانے صاف سنائی دے رہے ہیں۔ اس میں شک نہیں کہ ہم ایوان تبرکات کی تزئین نو جس کا تامل سہرا احسان الحق منہاس پی، سی، ایس ناظم مساجد کے سر ہے کا مشاہدہ کرنے اور تبرکات کی زیارت کے لئے حاضر ہوتے ہیں لیکن ان مقدس تبرکات اور شاہی مسجد کے عظیم درشہ کے پیچھے جو روح محمد عربی صلی اللہ علیہ وسلم موجزن ہے۔ ہم سب کو اُسے بھی کسی حال میں فراموش نہ کرنا چاہئے۔ ان سب چیزوں کا تقدس اور ان کی عظمت اس لئے ہے کہ ان کی پشت پر ایک عظیم المثال تاریخ ہے۔ ہمارے اسلاف کے کارہائے نمایاں کی منہ بولتی اور جیتی جاگتی داستان سعی و عمل ہے۔ اور سب سے بڑھ کہ وہ روح ہے جس کی عکاسی یہ تبرکات اور شاہی مسجد کے موقع حسن و جمال درو دیوار اور نادرہ روزگار عمارت کر رہی ہے۔

میں اس موقع پر جب کہ ہم نے اپنی آنکھوں کو شاہی مسجد کی دیواروں اور اس کی عمارت میں پھیلے ہوئے حسن و دلآویزی

سے متاثر کیا ہے اور ان تبرکات کی زیارت سے قلب و نظر میں تازگی محسوس کی ہے اُس مقدس روح کو بھی ضرور خراج عقیدت پیش کرنا چاہئے جس نے ان کو یہ برکت اور تقدس عطا کیا ہے۔ پھر اسی پر بس نہیں بلکہ اس روح کو اپنے اندر جاری و ساری کرنے کا عہد کرنا چاہئے اور اپنی حقیقی منزل کی طرف پیش قدمی کا نیا جوش و ولولہ اور عزم و حوصلہ لے کر یہاں سے لوٹنا چاہئے۔ اس روح سے میری مراد — روح ایمان و اعتقاد ہے۔ روح عمل اور روح جہاد ہے اور اپنے اسلاف کے نقش قدم پر چلنے کا مصمم ارادہ اور یقین محکم ہے۔

انہوں نے شاہی مسجد اور اس میں سجے ہوئے تبرکات کی تاریخ بیان کرتے ہوئے کہا کہ یہ تبرکات شاہی مسجد کی تعمیر مکمل ہو جانے کے بہت عرصہ بعد یہاں لا کر رکھے گئے اور مسجد پہلے سے موجود تھی۔ پھر اتنی بڑی مسجد اس بات کا واضح ثبوت ہے کہ اُس وقت لاہور میں تین چار لاکھ مسلمان ضرور آباد تھے جن کے لئے اتنی بڑی مسجد تعمیر کرنے کی ضرورت محسوس ہوتی۔ اتنے کلمہ گو اس کفرزار لاہور میں کیونکہ نظر آتے، وہ کن مردان کار اور قدسی صفات مجاہدوں کی جدوجہد اور کوشش پیہم کی بدولت ایمان و اسلام سے مشرف ہوئے اور اس عظیم اٹان مسجد کی تعمیر اور تبرکات کی کشش کا باعث بنے یہ سب امور اسی روح ایمان و عمل اور محمد عربی صلی اللہ علیہ وسلم کی تعلیمات کی کوششہ کاریاں ہیں اور جس کو اپنے اندر پیدا کرنا وقت کا سب سے بڑا تقاضا ہے۔

ہمارے خیال میں ناظم اعلیٰ اوقاف مغربی پاکستان نے اپنی تقریر میں ایک بہت بڑی حقیقت کو چند الفاظ میں سمو کر رکھ دیا ہے۔ اور فی الواقعہ اس وقت ضرورت اس امر کی ہے کہ مسلمان اپنے اندر روح عربی کو بیدار کریں۔ اس سے قطع نظر کہ شاہی مسجد کے ایوان تبرکات میں رکھے گئے تبرکات کی جنہیں حضور صلی اللہ علیہ وسلم اور دیگر بزرگان دین سے منسوب کیا گیا ہے دین کی تفصیل آپ آئندہ شمارے میں جناب احسان الحق صاحب منہاس کے پیش کردہ مپاس نامہ میں ملاحظہ فرمائیں گے) شرعی حیثیت کیا ہے۔ ہمیں ضرور یہ دیکھنا ہوگا کہ ان تبرکات کو یہ مجد و شرف کس وجہ سے حاصل ہوا؟ مومنے مبارک کے علاوہ دیکھنے میں اکثر تبرکات کپڑے کے چند ٹکڑے ہیں۔ جنہیں اس دور میں پہننے کے کام میں بھی نہیں لایا جاسکتا۔ لیکن وہ چونکہ ان اجساد مبارکہ و مقدسہ سے منسوب بیان کئے جاتے ہیں جن کی ساری زندگیاں اللہ کی راہ میں جہاد کرتے اور اعلاء کلمۃ الحق بلند کرتے ہوئے گزریں اور جن کا ہر ہر قدم ہر ہر سانس اور زندگی کی ہر ہر حرکت عند اللہ منظور و مقبول اور محبوب تھی۔ اس لئے یہ کپڑے کے ٹکڑے اور تبرکات بھی عوام و خواص کے لئے آنکھوں کا نور اور دل کا مردور ہیں۔ یہ تبرکات اپنی ذات میں مقدس و محترم نہیں بلکہ ان وجودان پاکیزہ و اطہر کی وجہ سے محترم و مقدس ہیں جو اللہ رب العزت کو محبوب تھے۔ پس ان کی صحیح قدو منزلت یہ ہے کہ ہم ان کے احترام کے ساتھ ساتھ ان بزرگوں کی زندگیوں کو بھی مشعل راہ اور نمونہ عمل بنائیں جن کے یہ تبرکات ہیں۔ مزید برآں قرآن و حدیث حضور صلی اللہ علیہ وسلم کے سب سے بڑے اور یقینی تبرکات ہیں جن میں کسی قسم کا شک و شبہ بھی ایمان کے فقدان کی علامت ہے اس لئے ہمیں ان تبرکات کو ہر حال میں حرز ہاں بنانا چاہئے۔ اور ان کی روشنی میں زندگی کی راہ طے کر لینی چاہئے۔ باقی تبرکات میں تو شک و شبہ بھی ہو سکتا ہے کہ آیا فی الواقعہ یہ حضور صلی اللہ علیہ وسلم ہی کے ہیں یا نہیں لیکن قرآن و حدیث کے بارے میں تو کوئی شک و شبہ کیا ہی نہیں جاسکتا۔ جیسا کہ ابن کثیر رحمۃ اللہ علیہ نے مشہور لکھا تھا کہ اس وقت دنیا میں حضور صلی اللہ علیہ وسلم کا کوئی تبرک بھی سوائے قرآن و حدیث کے موجود نہیں۔ کیونکہ جس کے پاس جو تبرک بھی حضور صلی اللہ علیہ وسلم



۲ شوال المکرم ۱۳۸۷ھ مطابق ۵ جنوری ۱۹۶۸ء

رمضان کے مہینے بعد نماز اور ذکر اللہ کو ترک نہ کریں

بسم اللہ الرحمن الرحیم

مرتبہ: خالد سلیم ایم۔ اے۔

الحمد لله وكفى وسلاماً على عباده الذين اصطفى: اما بعد: فاعوذ بالله من الشيطان الرجيم: بسم الله الرحمن الرحيم۔

ہر وقت گناہوں سے بچنے کی کوشش کرتے رہیں۔ یہ نہ ہو کہ کہیں کسی شامتِ عمل کی وجہ سے نیکی کی توفیق سے محروم ہو جائیں۔

کتنے آپ کے دوست اور ساتھی نمازی تھے، نیک تھے، ذاکر تھے اور رمضان میں پکے نمازی بن گئے تھے لیکن اب نہیں ہیں۔ اللہ تعالیٰ ہم سب کو تاحیات اپنی عبادت اور ذکر کی توفیق عطا فرمائے اور خاتمہ ایمان کامل پر فرمائے۔ آمین!

بقیہ: ادارہ

کا تھا وہ اسے ذخیرہ آخرت اور عذابِ قبر سے نجات کا ذریعہ سمجھ کر قبر ہی میں ساتھ لے گیا ہے۔ پس تبرکات کی صحیح معنوں میں پذیرائی یہ ہے کہ ہم سب سے پہلے کتاب و سنت کی تعلیمات کو اپنائیں اور انہیں کو لائحہ عمل اور دستورِ حیات بنائیں اور اپنے اندر روحِ عربی کو بیدار کریں۔

اندھیرا اور گہرا اور گہرا ہوتا جاتا ہے

اس دور میں جب کہ پہلے ہی قوط الرجال ہے اور علماء ربانی ڈھونڈے جے بھی نہیں ملتے کس قدر افسوس اور حرماتِ نفسی کا مقام ہے کہ بچے کچھ صالجن کے قافلے بھی بہت ہی سرعت کے ساتھ آخرت کی طرف جا رہے ہیں اور مردانِ کار اور علم کے پہاڑ ایک ایک کر کے اٹھتے چلے جا رہے ہیں۔

ضرورت جتنی جتنی بڑھ رہی ہے صبح روشن کی اندھیرا اور گہرا اور گہرا ہوتا جاتا ہے ابھی ابھی چند دن ہوئے حضرت مولانا وصی اللہ صاحب رحمۃ اللہ علیہ جو حضرت حکیم الامت مولانا اشرف علی تھانوی رحمۃ اللہ علیہ کے اکابرِ خلفاء ہیں تھے حرمین شریفین کی زیارت کے جاتے ہوئے

طرح آپ نے اس مبارک مہینہ میں اللہ تعالیٰ کی خوشنودی اور رضا کے لئے حلال چیزوں کو ترک کر دیا۔ اسی طرح آپ اب باقی گیارہ مہینوں میں حرام چیزوں اور کاموں کو ہمیشہ کے لئے ترک کر دیں۔ اور اللہ تعالیٰ کی نافرمانی سے ہمیشہ بچتے رہیں اور ہر گاہ ابھی میں گڑ گڑاتے رہیں اللہ تعالیٰ ہم سب کو عمل کی توفیق فرمائے اور ہماری نمازوں، روزوں اور دعاؤں کو قبول فرما کر ہماری نجات کا ذریعہ بنائے۔ اللہ تعالیٰ رمضان المبارک کی رحمتوں اور برکتوں سے ہم کو کبھی محروم نہ کرے۔ (آمین)

جناب رسولِ کیم صلی اللہ علیہ وسلم اور صحابہ کرامؓ اور علمائے ربانیتین کے ذریعے سے ہم تک قرآن و حدیث کا علم پہنچا ہے۔ ہمارا فرض ہے کہ علمِ دین کو سیکھیں اور دوسروں تک اس کو پہنچائیں۔ یہ دنیا آخرت کی کھیتی ہے یہاں جو بوئیں گے وہی آخرت میں کاٹیں گے اگر اس چند روزہ زندگی کو اللہ تعالیٰ کے ذکر، عبادت اور نیک کاموں میں گذاریں گے تو آخرت میں اللہ تعالیٰ کے فضل و کرم سے جنت الفردوس عطا ہوگی۔ لیکن اس کے برعکس اگر اس دنیا میں گناہوں میں مبتلا رہے تو نہ دنیا میں سکون و اطمینان نصیب ہوگا اور نہ ہی آخرت میں چین ملے گا۔

حضرتؒ فرمایا کرتے تھے کہ ایمان اللہ تعالیٰ کے فضل سے نصیب ہوتا ہے اور اللہ کے فضل ہی سے باقی رہتا ہے۔ میں نے بڑے بڑے علماء کے ایمان بحکم ہونے دیکھے ہیں وہ اپنے علم پر غرور اور گھمنڈ کرتے تھے۔ اس لئے آپ

سب سے پہلے میں اللہ تعالیٰ کے احسانات کا شکر ادا کیا کرتا ہوں۔ اللہ تعالیٰ کا سب سے بڑا احسان یہ ہے کہ ہم کو اشرف المخلوقات بنا کر دولتِ ایمان سے نوازا اور اپنی یاد کی توفیق عطا فرمائی۔

ایں سعادت بزرگِ بازو نیست
تانا نہ بخشد خدائے بخشندہ
اللہ تعالیٰ نے آپ کو ہر موسم کے لحاظ سے ہزاروں نعمتیں عطا کی ہیں۔ گرمیوں میں گرمیوں کی توفیق کے لئے اور سردیوں میں سردی سے محفوظ رہنے کے لئے ہر طرح کی آرام دہ آسائش کی چیزیں عطا فرمائی ہیں۔ آپ ذکر، شکر اور دعا سے اللہ تعالیٰ کو یاد رکھیں اللہ تعالیٰ بھی آپ کو ہر حال میں یاد رکھے گا۔ اور آپ پر مزید انعامات کی بارش برساتے گا۔

رمضان المبارک کے مہینہ میں آپ نے اللہ تعالیٰ کے فضل و کرم سے روزے رکھے اور رات کو تراویح میں قرآن مجید کو سنا۔ یہ قرآن مجید اور روزے قیامت کے دن آپ کی نجات کا ذریعہ بنیں گے اور جن لوگوں نے اس مبارک مہینہ کی قدر نہ کی اور وہ اللہ تعالیٰ کی نافرمانی کرتے رہے اور روزے نہ رکھے تو یہ مہینہ ان کے لئے وبالِ جان ہوگا۔ اور وہ قبر اور آخرت میں سخت عذاب میں مبتلا ہوں گے۔ اللہ تعالیٰ ہم سب کو اپنے فضل و کرم سے دنیا اور آخرت کے عذاب سے محفوظ رکھے۔ آمین!

محترم حضرات! صرف نماز، روزہ اور تراویح پڑھ کر آپ کی ذمہ داری ختم نہیں ہو گئی بلکہ آپ پر فرض ہے کہ جس



ارشاد المکرم ۱۳۸۴ھ مطابق ۱۲ جنوری ۱۹۶۷ء

تقویٰ کا لغو سعار

انسانی زندگی اور معاشرے کی ہر قسم کی خرابیوں اور برائیوں کا علاج ہے

حضرت مولانا عبید اللہ الرحمن صاحب مدظلہ

الحمد لله وكفى رسلاً على عباده الذين اصطفى : اما بعد : فاعوذ بالله من الشيطان الرجيم :
بسم الله الرحمن الرحيم :

وَاتَّقُوا اللَّهَ ۖ وَاعْلَمُوا أَنَّ اللَّهَ
مَعَ الْمُتَّقِينَ ۝

ترجمہ : اور اللہ سے ڈرتے رہو اور جان لو کہ اللہ پرہیزگاروں کے ساتھ ہے۔ بزرگان محترم ! اللہ سے ڈرنے اور پرہیزگاری اختیار کرنے کا حکم قرآن عزیز میں بار بار اور کئی مقامات پر آیا ہے مسلمانوں کو بار بار یہ ہدایت کی گئی ہے کہ ہر کام کرتے وقت اللہ سے خوف کھاؤ اس کا ڈر دل میں رکھو، پرہیزگاری کو شعار بناؤ، تقویٰ کی زندگی بسر کرو، بری عادتوں اور بری باتوں سے بچو، گناہ، بدی اور شیطنت سے نفرت کرو اور غور کیا جائے تو مذکورہ ہدایات اور اس قسم کے تمام احکام صرف ایک جملہ ”اتَّقُوا اللَّهَ“ کے تحت آ جاتے ہیں۔ یہ ہے کہ مسلمان کی زندگی کے خلاصہ ہر شعبے میں ”تقویٰ“ کو انتہائی اہمیت حاصل ہے اور بدقسمتی سے یہی اہم عنصر ہمارے معاشرے سے یکسر غفلت ہوتا جا رہا ہے۔ حالانکہ اگر مسلمان کے قول و فعل اور زندگی کے ہر شعبے میں ”تقویٰ“ کی مکمل فرمانروائی نہ ہو تو اس کا اسلام مکمل نہیں ہو سکتا۔ اور حقیقت دیکھا جاتے تو ”تقویٰ“ ہی انسان کو اعتدال سکھاتا، نیکو کاری کی طرف رغبت دلاتا اور بدکاری سے دور کرتا ہے چنانچہ یہی وجہ ہے کہ صرف ایک سورۃ بقرہ ہی میں اللہ رب العزت نے ”تقویٰ“ کو حکم عبادت کے بعد، بنی اسرائیل کے تذکرے کے بعد، اخلاقی اصولوں کے ذکر کے بعد، حکم قصاص کے بعد، وصیت کے حکم کے بعد، روزے کے حکم کے بعد ہر جگہ مختلف شکلوں میں مقصود و مطلب

مٹھرایا ہے۔ اس کے علاوہ آپ سارے قرآن پاک میں جہاں کہیں غور کریں۔ یہ بات واضح طور پر سامنے آئے گی کہ خواہ حلال و حرام کا ذکر ہو رہا ہو، نکاح و طلاق کے مسائل سے بحث ہو، وصیت اور ورثہ کی تقسیم پر گفتگو ہو، یتیم و مسکین کے مال و دولت کے قوانین بتائے جا رہے ہوں، باہمی معاشرت اور میل جول کے اصول واضح کئے جا رہے ہوں یا جہاد و قتال کے امور پر روشنی ڈالی جا رہی ہو۔ ہر جگہ ”تقویٰ“ کا سبق ان کے ساتھ ضرور ہو گا اور اس کی اہمیت لازماً بیان ہو گی۔ اس کی وجہ یہ ہے کہ انسان خواہشات کا پتلا، نفس و جذبات کا غلام اور احساسات کا خادم ہوتا ہے اور ہر کام کرتے ہوئے انہیں کے زیر اثر ہوتا ہے جس کی وجہ سے اعتدال کا دامن اس کے ہاتھ سے چھوٹ جاتا ہے اور انصاف پر قائم رہنے کی بجائے اس سے بے انصافی ہونے لگتی ہے۔ چنانچہ دیکھا یہی گاہ کہ جہاں انسان کے ہاتھ سے اعتدال و احتیاط کا دامن چھوٹ جاتے وہ ظلم، بے انصافی، حق تلفی اور زیادتی کی طرف چلا جاتا ہے اور یہ تمام چیزیں ایک مسلمان کی شان سے انتہائی فرود تر اور بعید ہیں۔ پس ضروری ہے کہ ایک مسلمان خواہ وہ زندگی کے کسی شعبے اور میدان میں سرگرم عمل ہو اعتدال و احتیاط سے کام لے اور کسی صورت میں بھی دامن اعتدال کو ہاتھ سے نہ جانے دے۔ چنانچہ اعتدال پر قائم رکھنے کے لئے اسے یہ سبق سکھایا جاتا ہے کہ وہ ہر گھڑی، ہر آن اور ہر مقام پر اللہ تعالیٰ کی ہستی، اس کے احکام اور

اس کے حضور حاضری کو پیش نظر رکھے اور پوری طرح سمجھ لے کہ دنیوی مال، متاع اور عزت و شہرت یہ سب عارضی چیزیں ہیں اصل چیز اللہ تعالیٰ کے ہاں کامیابی ہے۔ اس لئے انصاف پسندی اور تقویٰ شغری سے اگر عارضی نقصان ہوتا ہے تو اسے ہنسی خوشی برداشت کر لینا چاہئے کیونکہ بالآخر اللہ تعالیٰ کی امداد اور اس کے انعام و اکرام کے مستحق صرف متقین اور پرہیزگار لوگ ہی ہیں۔ اور ظاہر ہے جسے اللہ تعالیٰ کی محبت اور رحمت نصیب ہو جائے اس سے زیادہ کامیاب و بامراد کون ہو سکتا ہے ؟

متقین کی صفات و خصوصیات اور ان پر اجر قولہ تعالیٰ :- هُدًى لِّلْمُتَّقِينَ ۝ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ ۚ وَمِمَّا رَزَقْنَاهُمْ يُنْفِقُونَ ۚ وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ ۚ وَبِالْآخِرَةِ هُمْ يُوقِنُونَ ۚ أُولَٰئِكَ عَلَىٰ هُدًى مِّن رَّبِّهِمْ ۚ وَأُولَٰئِكَ هُمُ الْمُفْلِحُونَ ۝

ترجمہ : پرہیزگاروں کے واسطے ہدایت ہے جو لوگ غیب پر ایمان لاتے ہیں اور نماز قائم کرتے ہیں اور جو کچھ ہم نے انہیں دیا وہ اس میں سے خرچ کرتے ہیں اور جو لوگ ایمان رکھتے ہیں اس پر جو تیری طرف اتارا گیا اور جو تجھ سے پہلے اتارا گیا اور وہ آخرت پر یقین رکھتے ہیں۔ یہی لوگ اپنے پروردگار کی طرف سے ہدایت پر ہیں اور یہی لوگ نجات پانے والے ہیں۔

حاصل یہ نکلا کہ متقی، ہدایت یافتہ اور کامیاب و باسراد لوگ وہ ہیں (۱)، جن کا اعتقاد اس مادی دنیا کے علاوہ عالم غیب پر ہوتا ہے (۲)، جو اللہ سے اپنا تعلق عملی طور پر ظاہر کرنے کے لئے نماز قائم کرتے ہیں۔ (۳)، اللہ کی دی ہوئی نعمتوں کو اس کی راہ میں خرچ کرتے ہیں (۴)، رسول پاکؐ کو بہترین مادی اور قرآن کریم کو اللہ کا کلام اور دستورِ حیات مانتے ہیں (۵)، قرآن کریم سے پہلے آئی ہوئی سماوی کتابوں اور ہدایتوں کو بھی مانتے ہیں (۶)، جزا اور سزا کے دن پر یقین رکھتے ہیں۔ غرض مذکورہ بالا اوصاف رکھنے والے لوگ ہی اپنے رب کی حقیقی ہدایت پر ہیں، اور یہی لوگ دنیا اور آخرت دونوں میں کامیاب و باسراد ہوں گے۔

دوسری جگہ سورۃ آل عمران میں پرہیزگاروں کی صفات اور ان کے اجر کا تذکرہ ان الفاظ میں کیا گیا ہے۔

الَّذِينَ يَتَّقُونَ فِي الْبُيُوتِ وَالضَّرَافِ
وَالْكُظُبِ انْفِطَ وَانْعَافِينَ عَنِ
النَّاسِ ۗ وَاللَّهُ يُحِبُّ الْمُحْسِنِينَ ۝
وَالَّذِينَ إِذَا فَعَلُوا فَاحِشَةً أَوْ
ظَلَمُوا أَنْفُسَهُمْ ذَكَرُوا اللَّهَ
فَاسْتَعْفَوْا وَلَمْ تَنْوِبِهِمْ ۚ وَمَنْ
يَعْفُ الذُّنُوبَ إِلَّا اللَّهُ تَفَ وَلَمْ
يُصِرُّوا عَلَىٰ مَا فَعَلُوا وَهُمْ
يَعْلَمُونَ ۝ أُولَٰئِكَ جَزَاءُ هُمُ الْمُغْفِرُونَ
مَنْ رَبِّهِمْ ۚ جَنَّتْ تَجْرِي مِنْ
تَحْتِهَا الْأَنْهَارُ خَلِدِينَ فِيهَا وَنِعْمَ أَجْرُ
الْعَامِلِينَ ۝ د پ ۴۔ س آل عمران آیت ۱۳۴ تا ۱۳۹

ترجمہ: جو خوشی اور تکلیف میں خرچ کئے جاتے ہیں اور غصہ دبا لیتے ہیں۔ اور لوگوں کو معاف کرتے ہیں اور اللہ نیکی کرنے والوں کو پسند کرتا ہے۔ اور وہ لوگ جب کچھ گناہ کر بیٹھیں یا اپنے حق میں ظلم کر لیں تو اللہ کو یاد کر لیں اور اپنے گناہوں کی بخشش مانگیں اور اللہ کے سوا گناہ بخشنے والا کون ہے۔ اور وہ اپنے کئے پر اڑتے نہیں اور وہ جانتے ہیں۔ انہیں لوگوں کی جزا ہے۔ ان کے رب سے بخشش اور باخ جن کے نیچے نہیں بہتی ہیں اور ان میں ہمیشہ رہیں گے۔ اور (نیک) کام کرنے والوں کا کتنا اچھا اجر ہے۔

یہ نکلا کہ پرہیزگاروں اور حاصل متقیوں کی مندرجہ ذیل خصوصیات ہیں۔

۱۔ خوشی ہو یا غمی وہ ہر حال میں اپنا مال اور اپنی قوت اللہ تعالیٰ کی راہ میں خرچ کرتے ہیں اور تنگدستی میں بھی اپنا ہاتھ ہرگز نہیں روکتے۔

۲۔ وہ غصہ کو پٹی جاتے ہیں۔ غصہ سے مغلوب ہو کر وہ نازیبا حرکات نہیں کرتے اور نہ ہی منہ سے واہی تباہی بکتے ہیں۔

۳۔ وہ خطا کاروں کی خطائیں معاف کر دیتے ہیں۔ اور عفو و کرم کے پیکر ہوتے ہیں۔

۴۔ احسان کرنا ان کی فطرت میں داخل ہوتا ہے کیونکہ محسنین اللہ کو یقیناً پسندیدہ ہوتے ہیں۔

۵۔ اگر ان سے نادانستہ کوئی برائی سرزد ہو جائے یا کوئی کوتاہی کر بیٹھیں تو اللہ کو یاد کرتے ہیں۔ اور اس سے مغفرت و بخشش چاہتے ہیں۔

۶۔ بھولے سے یا انجان پنہ میں ان سے کوئی غلطی یا زیادتی ہو جائے تو اس پر اصرار نہیں کرتے بلکہ فوراً اپنی غلطی کو تسلیم کر لیتے ہیں۔

غرض یہ ہیں تقویٰ شعار لوگوں کے اوصاف جو ان آیات میں بیان ہوئے اور ان لوگوں کے لئے اللہ تعالیٰ کے لئے اجر یہ ہے کہ

ان کے رب کی طرف سے مغفرت ہے، درگزر ہے اور عفو و کرم کا بحر بے پایاں ہے۔ ان کے لئے ہمیشگی کے باغات ہیں جن کے نیچے نہیں بہتی ہیں اور جنت اور اس کی ابدی نعمتیں ان ہی لوگوں کو حاصل ہوں گی۔

تقویٰ کی تشریح

”غنیۃ الطالبین“ میں حضرت پیران پیر سیدنا شیخ عبدالقادر جیلانی رحمۃ اللہ علیہ تحریر فرماتے ہیں۔ تقویٰ کے معنی اور متقی کی حقیقت کے متعلق علماء کے اقوال مختلف ہیں۔ رسول اللہ صلی اللہ علیہ وسلم نے ارشاد فرمایا۔ پورا تقویٰ اللہ تعالیٰ کے اس قول میں ہے۔ ان الله يامر بالعدل والاحسان وايتاء ذى القربى وينهى عن الفحشاء والمنكر والبغى يعظكم لعلكم تذكرون ۝

بلاشبہ اللہ حکم دیتا ہے عدل کا اور احسان کا اور قرباءوں کو دینے کا اور ممانعت فرماتا ہے بے حیائی کی، نامعقول بات کی اور حد سے تجاوز کرنے کی (یعنی ظلم و زیادتی کرنے کی) وہ تم کو نصیحت کرتا ہے کہ تم مانو۔ حضرت عمر رضی اللہ عنہ نے حضرت ابی یوسفؒ کو ”تقویٰ“ کیا ہے؟ انہوں نے کہا۔ ”کبھی کانٹے دار راستے میں آپ نے سفر کیا ہے؟“ فرمایا ”ہاں“ تو کہا جیسے وہاں کپڑوں کو اور جسم کو کانٹوں سے بچاتے ہو ایسے ہی گناہوں سے بال بال بچنے کا نام ”تقویٰ“ ہے۔

ابو ترابؓ نے فرمایا۔ منزل تقویٰ سے جو ان کو عبور نہیں کرتا وہ منزل تقویٰ کو نہیں پاسکتا (۱)، نعمت پر فقر کو ترجیح (۲)، بقدر بسر اوقات روزی کو زیادہ پر ترجیح (۳)، دولت کو عزت پر ترجیح (۴)، رنج کو راحت پر ترجیح (۵)، موت کو زندگی پر ترجیح۔

حضرت عبداللہ بن زبیرؓ کو مدینہ کے لکھا تھا کہ تقویٰ والوں کی چند علامتیں ہیں جن سے ان کی شناخت ہوتی ہے اور وہ ہیں (۱)، مصیبت پر صبر (۲)، حکم الہی پر رضا (۳)، نعمتوں پر شکر (۴)، ستارائی احکام کی فرمانبرداری۔

یہ بھی کہا گیا ہے کہ غفلتوں سے دل کو محفوظ رکھنا، خواہشات سے نفس کو باز رکھنا، لذتوں سے حلق کو بچانا اور بڑی باتوں سے اعصاب و جسم کو الگ رکھنا تقویٰ ہے اور اُس وقت امید ہے کہ زمین و آسمان کے مالک تک تیری رسائی ہو جائے گی۔

یہ بھی کہا گیا ہے کہ تقویٰ کی اصل ہے شرک سے بچنا، پھر نافرمانیوں اور گناہوں سے بچنا، پھر ایسی چیزوں سے بچنا جن کا حلال اور حرام ہونا واضح نہ ہو پھر تمام بیکار باتوں کو چھوڑ دینا۔

نصر آبادیؒ فرماتے ہیں تقویٰ یہ ہے کہ اللہ کے سوا بندہ ہر ایک سے اجتناب کرے۔ نیز تقویٰ کا پابند دنیا سے جدا ہو جانے کا خواہش مند ہوتا ہے کیونکہ اللہ تعالیٰ فرماتا ہے۔ ولد اسرا لاخوة خیر للذین یتقون۔ بلاشبہ دارِ آخرت تقویٰ والوں کے لئے

صلحاء امت کے عملی کارنامے

جامع شریعت و طریقت و تار العلماء و الصالحاء حضرت مولانا بشیر احمد پسروری مدظلہ
(۲)

۴۱۔ فقیہ الحرم، ملک القراء، حافظ الحدیث ابو خالد بن جریج رومی کی مکہ معظمہ میں شہدہ میں پیدا ہو کر ذی الحجہ ۳۵۰ھ میں فوت ہوئے۔ ۱۸ برس دینی علوم حاصل کرنے پر صرف کئے صائم الدھر تھے۔ ان کی اہلیہ بھی بہت عبادت گزار تھیں۔ یہ بہت زیادہ سخی تھے معمولی سائل کو بھی دینا دے دیتے تھے۔
۴۲۔ شیخ الاسلام عبدالرحمن بن عمرو الامام الاوزاعیؒ میں پیدا ہوئے۔ بہت بڑے محدث اور فقیہ تھے۔ نہایت ہی غریب خاندان کے چشم و چراغ تھے اور یتیم ہونے کی وجہ سے والدہ محترمہ کی گود میں پرورش پائی۔ ان کا وعظ بہت مؤثر ہوا کرتا تھا۔ یتیمانہ پرورش کے باوجود پیدائشی طور پر نہایت ہی اعلیٰ اخلاق کے مالک تھے۔ راتوں میں کثرت سے نوافل اور تلاوت قرآن مجید فرمایا کرتے تھے۔ زیادہ روزے رکھنے کی وجہ سے بینائی برائے نام رہ گئی تھی۔ امر بالمعروف اور نہی عن المنکر میں نہایت بے خوف اور بے طمع تھے۔ آپ فرمایا کرتے تھے کہ حضرات صحابہ کرام پانچ اصولوں کے سختی سے پابند تھے۔ (۱) انفرادی زندگی سے نفرت اور منظم ہو کر اجتماعی زندگی سے محبت (۲) سنت نبوی پر عمل کرنا (۳) علم و عمل کے ذریعہ مساجد کو آباد کرنا (۴) تلاوت قرآن کریم کثرت سے کرنا۔ (۵) پیسے آدمی کے پانی کے لئے پیٹاب ہونے کی طرح جہاد کے لئے بے تاب ہونا۔ ان اصولوں پر صحابہ کرام نہایت سختی سے پابند تھے اور آپ یہ بھی فرمایا کرتے تھے۔ کہ بدعتی تقوے کے نور سے محروم رہتا ہے۔ حق کے اظہار میں موت سے بھی نہیں گھبراتے تھے۔ ایک دفعہ کا اپنا واقعہ خود بیان کیا کہ عبداللہ بن علی خلیفہ سفاح عباسی کا بیچا جب شام کے ملک میں پہنچ کر بنی امیہ کے امراء کے قتل سے فارغ ہوا تو ایک دن اپنا دربار لگایا اور مسلح افواج اطراف و اکناف میں کھڑی کر دیں اور بڑا رعب و ہیبت کا منظر بنا کر بیٹھا اور مجھے بلوایا۔ اور مجھ سے پرچھا کہ بنی امیہ کے

قتل کے بارے میں تیرا کیا خیال ہے۔ میں نے کہا کہ آپ کے اور ان کے درمیان کچھ عہد و پیمان تھا مناسب تھا کہ وہ پورا ہوتا۔ امیر یہ سن کر بڑا مشتعل ہوا اور کہا کہ ان کے اور ہمارے درمیان کوئی عہد نہیں تھا۔ امام صاحب فرماتے ہیں۔ مجھے امیر کی آواز میں موت کی بو آنے لگی تھی لیکن میں نے بے خوف ہو کر کہا کہ ان کا قتل تیرے لئے حرام تھا اس لئے کہ حدیث شریف میں تین صورتوں کے علاوہ کسی بھی صورت میں کسی مسلمان کے قتل کو حرام کہا گیا ہے (۱) کوئی مرتد ہو جائے (۲) بلا وجہ کسی کو قتل کر دے۔ (۳) شادی کے بعد زنا کرے۔ ان صورتوں کے علاوہ مسلمان کا قتل حرام ہے۔ فرماتے ہیں۔ امیر یہ سن کر بہت غضب ناک ہوا اور مجھے اپنی موت کا یقین ہو گیا لیکن اس نے مجھے دربار سے نکلوا دیا۔ جب میں نکلا تو پھر تیچے سے ایک فوجی بھاگتا ہوا آیا۔ میں سمجھا شاید یہ میرے قتل کے لئے آیا ہے۔ میں نے دو رکعت نفل کی نیت باذہن لی۔ اس کے پہنچنے تک میں نے سلام پھیر لیا تو اس نے مجھے امیر کی طرف سے دیناروں کا ایک حقیلہ پیش کیا۔ میں نے لے لیا اور گھر پہنچنے تک تمام اللہ کی راہ میں خرچ کر دیا۔ چنانچہ مد سے زیادہ سخاوت کا یہ اثر تھا کہ میراث میں صرف ۱۵ یا بیس روپے چھوڑے۔ صفر ۳۵۰ھ میں وفات پائی۔ ص ۱۵۰۔

۴۳۔ شیخ الاسلام صاحب کرامت حیات بن شریح مصری المتوکل علی اللہ اور بہت زیادہ سخی تھے۔ انہیں ساٹھ دینار سالانہ وظیفہ ملا کرتا تھا۔ گھر تک پہنچنے سے پہلے سب اللہ کی راہ میں خرچ کر دیتے تھے۔ لیکن یہ ان کی کرامت تھی کہ جب اپنی نشست گاہ پر پہنچتے تو اتنی ہی رقم موجود پاتے۔

لطیفہ: حضرت حیاة کا ایک بھائی تھا اس نے جب حضرت شیخ کی

سخاوت کا اور کرامت کا حال سنا تو انہوں نے بھی اپنا وظیفہ لیا اور راستہ میں تقسیم کر دیا لیکن جب گھر پہنچے تو کچھ نہ پایا۔ حضرت حیاة کے سامنے واقعہ بیان کیا تو آپ نے جوایا فرمایا کہ میں یقین کے ساتھ خرچ کرتا ہوں اور تم نے تجربہ کے لئے خرچ کیا ہے۔

آپ خدا کے خوف سے بہت روپا کرتے تھے۔ ہمیشہ روزہ کے ساتھ رہتے اور رات کو زیادہ تر عبادت میں مشغول رہتے۔ ۳۵۰ھ میں وفات پائی (ص ۱۵۰ ج ۱) ۴۴۔ شیخ الحدیث حضرت مسعر بن کدام بہت عبادت گزار تھے روزانہ پندرہ بارے پڑھ کر آرام فرمایا کرتے تھے۔

کثرتِ سجد سے ان کی پیشانی نہایت ہی مجروح ہو گئی تھی۔ ۳۵۰ھ میں وفات پائی ص ۱۵۱ ج ۱۔ ۴۵۔ شیخ العصر محمد بن عبدالرحمن بن ابی دب بہت بڑے محدث تھے۔ ۳۵۰ھ

میں پیدا ہوئے۔ رات کو عبادت زیادہ اور آرام کم کیا کرتے تھے۔ کچھ عرصہ عوم داودی کے پابند رہے پھر صائم الدھر ہو گئے۔ سردیوں اور گرمیوں میں ایک ہی لباس رہتا تھا۔ خشک روٹی روغن زیتون کے ساتھ کھایا کرتے تھے۔ جمعہ کے دن طلوع آفتاب کے ساتھ ہی مسجد جامع میں تشریف لے جا کر اذان تک عبادت میں مشغول رہتے۔ ۳۵۰ھ میں وفات پائی۔ ص ۱۵۱ ج ۱۔ ۴۶۔ حافظ الحدیث شعبۂ بن الحجاج بصری بہت بڑے محدث تھے۔ عمر بھر روزہ رکھتے رہے۔ رات کو بہت کم سویا کرتے تھے۔ کثرتِ صیام کی وجہ سے بدن پر چھڑا خشک ہو گیا تھا۔ رکوع و سجود اتنا لمبا کرتے کہ دیکھنے والے کو یہ وہم ہونے لگتا تھا کہ شاید اٹھنا بھول گئے ہیں۔ سخی اتنے تھے تیس تیس درہم ایک ایک دن میں اللہ کی راہ میں خرچ کر دیا کرتے تھے۔ ۸۰ برس کی عمر پا کر ۳۵۰ھ میں وفات پائی۔ ص ۱۵۱ ج ۱۔

۴۷۔ حافظ الحدیث امام حماد بن سلمہ بصری بہت بڑے محدث تھے۔ ابدال شمار کئے جاتے تھے۔ قرآن کریم کی تلاوت رات دن نہایت کثرت سے کرتے تھے۔ اسی برس کی عمر پا کر نماز کی حالت میں ۳۵۰ھ میں فوت ہوئے۔ ص ۱۵۱ ج ۱۔

۴۸۔ حضرت سفیان بن سعید بہت بڑے محدث تھے۔ فرمایا کرتے تھے کہ عالم ربانی دین کے سلسلے میں معالج اور طبیب ہوا

کرتا ہے اور مال و دولت دین کے لئے
بیہاری ہے۔ اگر طبیب اسی بیمار ہو جائے۔
تو کون علاج کرے گا۔

اللہ تعالیٰ علما و دین کو دنیا اور جاہ طبعی
کی محبت سے محفوظ رکھ کر امت مسلمہ
کے علاج روحانی کی توفیق بخشے۔

آپ ﷺ میں پیدا ہوئے اور شعبان
۱۱۰ھ میں وفات پائی (ص ۱۹۳ ج ۱)

۴۹۔ امام الصلحاء حضرت حسن بن صالح
کوئی اپنے زمانے کے بہت بڑے فقیہ تھے
یہ تین نفر تھے۔ ایک ان کی والدہ اور
ایک ان کے بھائی اور ایک یہ خود۔ تینوں
نے رات کو تین حصوں میں تقسیم کر رکھا تھا
عبادت کے لئے۔ والدہ کا انتقال ہو گیا۔
تو دونوں بھائیوں نے رات کو عبادت کے
لئے نصف نصف کر لیا۔ پھر ان کے بھائی
کا بھی انتقال ہو گیا تو یہ خود ساری
رات عبادت کرتے تھے۔ خوف خدا سے
اتنا روتے تھے کہ نیم بیہوشی کی حالت طاری
ہو جاتی تھی۔ عبادت اور زہد میں بلند ترین
مقام پر فائز تھے۔ ۱۱۰ھ میں وفات پائی (ص ۱۹۳ ج ۱)

۵۰۔ حضرت لیث بن سعد مصر کے
بہت بڑے امام تھے۔ انیس برس کی عمر
میں پہلا حج کیا۔ سخاوت کا یہ عالم تھا کہ
سالانہ آمدنی اسی ہزار تھی لیکن اتنی وسعت
کے باوجود کبھی زکوٰۃ فرض نہیں ہوئی۔ ایک
بہت بڑے عالم کا مکان جل گیا تو اسی
وقت ان کو ایک ہزار دینار بھیجے۔ ایک
عورت نے تھوڑا سا شہد مانگا تو اس کو
ایک مٹکا دے دیا۔ امام لیث بن سعد
ہر سال امام مالکؒ کی خدمت میں ایک سو
دینار بھیجا کرتے تھے۔ ایک دفعہ ان کو
معلوم ہوا کہ امام پر پانچ سو دینار قرض ہے
اسی وقت قرض اتار دیا۔

باس کے مسئلہ میں اس آیت پر بھی
عمل پیرا تھے کہ قُلْ مَنْ حَقَّرَ زِينَتَهُ
اللَّهُ اسْتَبْشِرْ خُذْ زِينَتَكَ
ولادت ہوئی۔ جمعہ کی رات شعبان کی پندرہ
تاریخ کو ۸۱ سال کی عمر پا کر ۱۱۰ھ میں
وفات پائی۔

۵۱۔ شیخ الاسلام حضرت فضیل بن عیاض
فہم حدیث میں بہت اونچا مقام رکھتے تھے۔
فقہ غراسانی حضرت عبداللہ بن المبارک اور
مجتہد الامت حضرت امام شافعیؒ جیسے جلیل القدر
محدث ان کے شاگرد ہیں۔ فرما کرتے تھے
کہ جو شخص بدعتی کے ساتھ بیٹھے گا یا اس
سے محبت سے میل ملاپ رکھے گا تو اس کا

قلب نور حکمت سے خالی رہے گا۔

۱۰۔ محرم ۱۱۰ھ میں وفات پائی۔ امام اعظم
ابو حنیفہؒ کے تلامذہ میں سے تھے۔ (ص ۲۲۵ ج ۱)

۵۲۔ محدث بصرہ حضرت یزید بن زریح
اپنے زمانہ میں بیگانہ روزگار تھے۔ ۸۱ برس
کی عمر پا کر ۱۱۰ھ میں وفات پائی۔ وفات
کے بعد ایک بزرگ نے ان کو خواب میں
دیکھا اور پوچھا کہ کیا انجام ہوا۔ فرمایا کہ
کثرت نوافل کی وجہ سے اللہ تعالیٰ نے
مجھے جنت میں جگہ عطا فرمائی۔ (ص ۲۳۶ ج ۱)

۵۳۔ حضرت ربیعہ بن کعب فرماتے ہیں
کہ میں اکثر اوقات وضو وغیرہ کے ذریعے
آنحضرت صلی اللہ علیہ وسلم کی خدمت حاصل
کیا کرتا تھا۔ آپؐ نے ایک دن خوش ہو کر
فرمایا۔ مانگ کیا مانگتا ہے۔ فرماتے ہیں میں
نے عرض کیا۔ کہ حضورؐ! جنت میں آپؐ کی
رفاقت چاہتا ہوں۔ آپؐ نے فرمایا کچھ
اور؟ میں نے عرض کیا بس یہی ایک
تمنا ہے۔ آپؐ نے فرمایا کہ پھر نوافل
بہت کثرت کے ساتھ پڑھتے رہا کرو۔ (ص ۲۳۶ ج ۱)

۵۴۔ حافظ الحدیث امام العصر حضرت
خالد بن عبداللہ واسطی اپنے زمانے میں
علم حدیث کے بہت بڑے ماہر تھے۔
امر بالمعروف میں ان کا امتیازی مقام
تھا۔ سخاوت کا یہ عالم تھا کہ چار دفعہ
اپنے آپ کو چاندی سے قول کہ اللہ
کی راہ میں خرچ کیا۔ جمادی الاول ۱۱۰ھ
میں وفات پائی۔ (ص ۲۳۶ ج ۱)

۵۵۔ ام المؤمنین سیدۃ النساء حضرت
عائشہ صدیقہ رضی اللہ عنہا کے ہاں ایک
قبیلہ انصار کی عورت آئی اور آنحضرت
صلی اللہ علیہ وسلم کے سونے کے مقام کو
دیکھ کر بہت حیران ہوئی۔ کہ صرف معمولی
جہت بچھا ہوا ہے۔ (جہت جالی دار کپڑے
کی طرح ایک باریک کپڑے کا لباس ہوتا
ہے جس کو اہل عرب عموماً استعمال کرتے
ہیں) وہ عورت اپنے گھر گئی اور ایک
عمدہ گدا جس میں کہ گرم اون بھری ہوئی
تھی حضور صلی اللہ علیہ وسلم کے لئے بھیج
دیا۔ جب حضور صلی اللہ علیہ وسلم کو
صورت حال کا علم ہوا تو آپؐ نے
فرمایا۔ اے عائشہؓ! اس کو جلدی واپس
کر دو۔ اللہ کی قسم! اگر میں چاہوں تو
اللہ تعالیٰ میرے لئے سونے کے پہاڑ بنا
دے حضرت عائشہؓ کو باوجود چاہت
کے واپس کرنا پڑا۔ سبحان اللہ! کتنی
بے نظیر عقیدت ہے اور کتنا بے نظیر زہد

۵۵۔ شیخ الاسلام حضرت فضیل بن عیاض
فہم حدیث میں بہت اونچا مقام رکھتے تھے۔
فقہ غراسانی حضرت عبداللہ بن المبارک اور
مجتہد الامت حضرت امام شافعیؒ جیسے جلیل القدر
محدث ان کے شاگرد ہیں۔ فرما کرتے تھے
کہ جو شخص بدعتی کے ساتھ بیٹھے گا یا اس
سے محبت سے میل ملاپ رکھے گا تو اس کا

ہے۔ کیا کوئی اس دنیا کا مسلم حکمران اس
سیرت کو اپنانا گوارا کرے گا؟ (ص ۲۳۱ ج ۱)

۵۶۔ شیخ الاسلام حضرت ابوبکر کوئی
اپنے زمانے کے بہت بڑے محدث اور
فقیہ تھے۔ چالیس برس عشاء کے وضو سے
صبح کی نماز ادا فرمائی۔ جب ان کی وفات
کا وقت قریب آیا تو ان کی بہن
روئے لگی۔ فرمایا کیوں روتی ہے۔ میں
بفضل اللہ تعالیٰ اس مکان میں (جس
میں وفات ہوئی) اٹھارہ ہزار مرتبہ
قرآن مجید ختم کیا ہے۔

فرمایا کرتے تھے کہ اللہ کی مخلوق کی
چار قسمیں ہیں (۱) معذور جیسے کہ چھپائے۔
ع مجبور جیسے کہ انس و جن کہ احکام
خداوندی کے مکلف ہیں ع مجبور جیسے
کہ ملائکہ کہ مجبور ہیں نیکی کے علاوہ کچھ
نہیں کر سکتے ع مشور جیسے کہ ابلیس کہ
ہلاک شدہ ہے۔ ابوبکر بن عیاش ۹۶ھ
میں پیدا ہو کر ۱۱۰ھ میں فوت ہوئے۔ (ص ۲۳۵ ج ۱)

۵۷۔ شیخ الاسلام فخر المجاہدین امام الزاہدین
حافظ الحدیث حضرت عبداللہ بن المبارکؒ
ترکی ۱۱۰ھ میں پیدا ہوئے۔ تجارت حج
اور جہاد میں ان کی زندگی گزری۔ چار ماہ
جہاد اور چار ماہ تعلیمی سلسلہ جاری رکھتے
تھے۔ حضرت امام احمد بن حنبلؒ جیسے جلیل القدر
محدث ان کے شاگردوں میں سے ہیں۔
حدیث میں ان کو "امیر المؤمنین" کا لقب
دیا گیا۔ عبادت میں امام العابدین تھے۔
چار ہزار مشائخ سے علم حاصل کیا۔ ایک
دفعہ ان کے والد نے ان کے حافظے کا
امتحان لینے کی غرض سے کہا کہ عبداللہ! اگر
تیرے سارے کتب خانے کو جلا دوں تو
تیرے پاس کیا رہ جائے گا؟ فرمایا الحمد للہ
یہ سب کچھ میرے سینے میں محفوظ ہے۔
کتب خانے کے جل جانے سے کچھ بھی
ضائع نہیں ہوگا۔

الغرض زہد و تقویٰ، شجاعت و
بیادری، خوش بیانی و شب زندہ داری
میں بے مثل و بے مثل تھے اپنے زمانے
میں "جمعت فیہ جمیع خصال الخیر" یہ
سراج الامت امام اعظم کے بلند پایہ شاگردوں
میں سے تھے۔ ۱۱۰ھ میں وفات پائی (ص ۲۵۹ ج ۱)

۵۸۔ امام المحدثین حضرت عیسیٰ بن یونسؒ
کوئی بہت بڑے عابد و زاہد تھے ان کے
زہد کے لئے یہی ایک واقعہ کافی ہے کہ
بارون رشید کے وزیر جعفر بن یحییٰ نے
ان کو ایک دفعہ ایک لاکھ درہم بھیجے

انہوں نے یہ کہہ کر واپس کر دئے کہ میں علم حدیث کو بیچنا نہیں چاہتا۔ ہنٹا لیس جج کئے، ہنٹا لیس دفتہ میدان جنگ میں جہاد کیا ۱۵۸ھ میں وفات پائی ص ۲۵۹ ج ۱

۵۹۔ امیر انفقہا حضرت امام ابو یوسف بن یعقوب، امام اعظمؒ کے اجلہ تلامذہ میں سے ہیں۔ گھر سے چونکہ غریب تھے اس لئے امام اعظمؒ نے ان کا اور ان کے گھر کا تمام خرچہ برداشت کر کے ان کو تحصیل علم کے لئے بالکل فارغ البال کر لیا۔ پھر اتنے بڑے محدث اور فقیہ بنے کہ امام احمد بن حنبلؒ اور مریم بن معین جیسے اجلہ محدثین اور آئمہ جرح و تعدیل کو ان کے سامنے زانوئے تلمذ ٹیکتے ہوئے فخر محسوس ہونے لگا۔ ہارون رشید کے زمانہ میں قاضی القضاۃ کے عہدے پر فائز ہونے کے باوجود روزانہ دو صد رکعت نفل پڑھا کرتے تھے۔ ۶۹ برس کی عمر پاکر ۱۸۲ھ میں وفات پائی ص ۲۶۱ ج ۱

۶۰۔ حافظ الحدیث حضرت ابو عبد اللہ بن محمد بن جعفر بصری ہذلی بہت بڑے محدث تھے۔ بیس برس تک علم حاصل کرتے رہے۔ پچاس برس تک صوم داؤدی کے پابند رہے ذیقعدہ ۱۹۳ھ میں وفات پائی۔ ص ۲۶۲ ج ۱

۶۱۔ بروایت حضرت حذیفہ رضی اللہ عنہ حضور صلی اللہ علیہ وسلم نے فرمایا کہ پچھلی قوموں میں ایک آدمی فوت ہوا اور اس کو خواب میں دیکھا گیا کہ وہ جنت میں ہے۔ اس سے پوچھا گیا کہ یہ کس عمل کا نتیجہ ہے؟ اس نے کہا کہ میں تجارت کرتا تھا اور تجارتی کاروبار میں غرباء اور مفلسین کو قرضہ دے کر بہت لمبی مدت تک انتظار کرتا تھا۔ اور جو نقد سودا لیتے تھے ان کے ساتھ نہایت رعایت کرتا تھا۔ یعنی خدمت خلق کا یہ نتیجہ ہے کہ میں جنت میں ہوں۔ ص ۲۶۲ ج ۱

۶۲۔ محدث کبیر حضرت وکیع بہت بڑے محدث تھے۔ والدہ محترمہ کی میراث میں ایک لاکھ روپیہ ملا۔ سب کا سب اللہ کی راہ میں خرچ کر دیا۔ ان کا فتویٰ تھا کہ بسم اللہ بلند آواز سے نماز میں پڑھنا بدعت ہے۔ خوش مزاج بھی تھے۔ یہ چونکہ بہت موٹے تھے۔ اس لئے جب حج کے لئے مکہ مکرمہ پہنچے تو فضیل بن عیاض نے فرمایا کہ آپ اتنے بڑے محدث شب زندہ دار ہیں پھر اتنے موٹے کیوں ہیں؟ فرمایا اسلام کی خوشی

سے۔ سفر ہوتا یا حضر ہمیشہ روزہ دار رہتے تھے اور ہر رات قرآن مجید ختم فرماتے تھے۔ عراق کا یہ جلیل القدر محدث بھی امام اعظمؒ کا مقلد تھا۔ ۱۹۹ھ میں پیدا ہو کر ۱۰۱۰ھ میں حج سے واپسی پر وفات پائی ص ۲۸۳ ج ۱

۶۳۔ حافظ الحدیث بشر بن مفضل بہت بڑے عماد میں سے تھے۔ سلسلہ نسب حضرت عثمانؓ تک پہنچتا ہے۔ صوم داؤدی کے پابند تھے اور روزانہ چار سو رکعت نفل پڑھتے تھے ۱۸۵ھ میں وفات ہوئی۔ ص ۲۸۵ ج ۱

۶۴۔ حضرت یزید بن ہارون بہت بڑے محدث گذرے ہیں۔ ستر ہزار حدیث اس طرح یاد تھی کہ فرمایا کرتے کہ جو حدیثیں مجھے یاد ہیں ان میں کوئی اگر ایک حرف کی کمی بیشی کر کے لائے تو فوراً اصلاح کر دوں گا۔ چالیس برس عشاء کے وضو سے صبح کی نماز پڑھی، پاشت کی ۱۶ رکعت پڑھا کرتے تھے۔ شہر واسط میں ربیع الآخر ۱۸۵ھ میں وفات ہوئی۔ ص ۲۹۲ ج ۱

۶۵۔ معجزہ کشف قبور عبداللہ بن عمر رضی اللہ عنہما فرماتے ہیں کہ ایک دفعہ ہم طائف کی طرف روانہ ہوئے تو راستہ میں ایک قبر دیکھی گئی۔ آنحضرت صلی اللہ علیہ وسلم نے فرمایا کہ یہ قبر ”ابو رغال“ کی ہے یہ شخص قوم ثمود میں سے تھا۔ جب ثمود کی قوم پر عذاب آیا تو اس وقت یہ حرم مکہ میں تھا اس لئے اُس وقت اس عذاب سے بچ گیا لیکن جب حرم مکہ سے نکلا تو وہی عذاب اس پر بھی نازل ہوا اور یہیں دفن ہوا۔ فرمایا کہ میرے اس دعوئے کی سچائی کی دلیل یہ ہے کہ جب دفن ہوا تھا تو اس کے ساتھ ایک سونے کی لمبی دفن کی گئی تھی۔ قبر کھود تو اس سونے کو پاؤ گے چنانچہ قبر کھودی گئی تو واقعاً سونے کی اینٹ موجود تھی۔ ص ۲۹۲ ج ۱۔ ابو داؤد شریف میں بھی اس معجزہ کا ذکر ہے۔

دوسرا معجزہ مسیلہ کذاب نبوت کا دعویٰ کرنے سے قبل حضور صلی اللہ علیہ وسلم کی خدمت میں حاضر ہوا۔ اسلام قبول کیا اور شرف زیارت سے مشرف ہوا۔ لیکن جب واپس لوٹا تو آنحضرت صلی اللہ علیہ وسلم نے فرمایا کہ یہ شخص اپنی قوم کی ہلاکت و بربادی کا سبب بنے گا۔ ص ۲۹۳ ج ۱۔ (نوٹ) کچھ عرصہ بعد اس نے نبوت

کا دعویٰ کیا۔ حضور صلی اللہ علیہ وسلم کی طرف پیغام بھیجا کہ میں آپ کو نبی مانتا ہوں۔ آپ مجھے نبی تسلیم کریں۔ آپ نے فرمایا۔ تو کذاب ہے میرے ساتھ مصالحت نہیں ہو سکتی۔ میدان ابوبکر صدیق رضی اللہ عنہ کے زمانہ میں ذیل ہو کر قتل کیا گیا۔ چالیس ہزار پیروکاروں میں سے بیس ہزار اس کے ساتھ داخل جہنم ہوئے۔

حضور صلی اللہ علیہ وسلم نے مشرکین مکہ سے مصالحت کی لیکن ایک جھوٹے نبی سے مصالحت کرنا گوارا نہ کیا۔ معلوم ہوا کہ جھوٹی نبوت کا دعویٰ اور اس کو تسلیم کرنا ناقابل معافی جرم ہے۔

۶۶۔ امام الاست حضرت امام شافعیؒ جن کا پورا نام محمد بن احمد ہے بہت جلیل القدر فقیہ اور فقہ میں امام و مجتہد تھے۔ جن اماموں کی مسائل میں تقلید کی جاتی ہے ان میں سے ایک تھے۔ رمضان المبارک میں ساٹھ قرآن مجید ختم کیا کرتے تھے۔ فرماتے ہیں جب میں مکہ میں گیا تو وہاں کے لوگ بیس رکعت تراویح پڑھتے تھے۔ اور آج بھی وہاں بیس ہی پڑھی جاتی ہیں۔ اسی طرح مدینہ میں بھی آٹھ واہوں کا مکہ اور مدینہ کون سا ہے؟ امام شافعیؒ ۱۸۵ھ میں پیدا ہوئے اور شعبان ۲۴۰ھ میں مصر میں وفات پائی ص ۳۲۲ ج ۱

۶۷۔ شیخ الاسلام ابو عصام صفاک بصری بہت بڑے محدث تھے۔ امام بخاری جیسے جلیل القدر محدث ان کے تلامذہ میں سے ہیں۔ امام بخاریؒ ان کے بارے میں فرماتے ہیں کہ میرے استاد نے فرمایا کہ میں نے عمر بھر کسی کی غیبت نہیں کی۔ ابو عصام نے ۹۰ برس کی عمر پاکر ۳۳۲ھ میں وفات پائی۔ ص ۳۳۲ ج ۱۔

نوٹ: واللہ میں سلطان المشائخ شیخ التفسیر حضرت لاہوری رحمۃ اللہ علیہ کی خدمت میں پورے چالیس برس آتا جاتا رہا لیکن میں نے ایک دفعہ بھی تو ان کی مجلس میں نہ کسی کو غیبت کرتے دیکھا نہ ان کو خود اور نہ ہی کسی کو غیبت کرنے دیتے تھے۔

۶۸۔ شیخ الاسلام ابو علی حسن بن موسیٰ بغدادی علم و عمل میں بہت بلند مقام کے مالک تھے۔ موصل صوبہ خیرستان میں قاضی القضاۃ (چیف جسٹس) تھے۔ وہاں کے عیسائیوں کا گرجہ منہدم ہو چکا تھا انہوں نے ایک لاکھ روپیہ جمع کر کے شیخ الاسلام ابو علی کو کہا کہ ہمیں گرجا بنالو بنانے کی اجازت دی جائے۔ شیخ نے کہا کہ یہ رقم فلاں

قرآن مجید کی محبرانہ حفاظت

پروفیسر سید سعید اللہ صاحب ایم۔ اے، شعبہ اسلامیات پشاور یونیورسٹی
(گزشتہ سے پیوستہ)

رات کے وقت زیادہ دیر تک نمازیں کھڑے ہونے کا حکم تھا۔

قُمِ اللَّيْلُ إِلَّا قَلِيلًا تَضْفَهُ
أُذِرْهُ عَلَيْهِ وَ سَبِيلُ الْقُرْآنِ
تَرْتِيلًا ۵ (المزل - ۱۷)

ترجمہ: رات کو قیام کر۔ مگر محفوظاً
ما حصہ، آدھی رات یا اس میں سے
محفوظاً ما حصہ کم کر دے یا اس پر
زیادہ کر دو اور قرآن کو ٹھہر ٹھہر کر
پڑھا کر دو۔

اسی طرح نمازیں زیادہ دیر تک
کھڑے رہنے کی وجہ لمبی قرأت تھی
آیت میں یہ حکم ہوا کہ نماز میں اتنی
قرأت کرے جتنی اس سے آسانی ہو
سکے۔ اس حکم کی حکمت بھی بتلائی گئی کہ
۱۔ بعض مریض ہوں گے جس کی وجہ
سے ان کے لئے لمبی قرأت پڑھنے میں
وقت ہوگی۔

۲۔ مسلمانوں کو معاشی ذرائع بھی اختیار
کرنے ہیں جس پر "يَبْتَغُونَ مِنْ فَضْلِ
اللّٰهِ" دال ہے۔

۳۔ قرآن کی اشاعت میں کفار کی
طرف سے جو رکاوٹیں پڑتی ہیں ان کو
بھی دور کرنا ہے جو "وَالْخُرُوجُ
يُقَاتِلُونَ فِي سَبِيلِ اللّٰهِ" سے ثابت
ہوتا ہے اگر رات کے وقت جاگ کر
نماز پڑھنے میں مشغول رہے تو تھکاوٹ
کی وجہ سے دن کے وقت نہ معاش
کی تلاش کر سکیں گے اور نہ دشمن کا
مقابلہ، اس لئے "فَاصْبِرْ لِّمَا تَبْتَغِي
مِنْهُ" کا حکم ہوا۔

صحابہؓ کو قرآن پر ایمان لانے کی
وجہ سے قسم قسم کے مصائب کا سامنا
ہوا۔ وہ اس کی حفاظت ہی کی خاطر
ہوا۔ اُحد، خندق وغیرہ غزوات میں
نکلے، ان کا یہ عزم تھا کہ جان مال
اور اولاد سب جائے مگر قرآن محفوظ
رہے۔ یہی وجہ تھی کہ دن کے وقت وہ
شہسوار تھے تاکہ دن کے وقت وہ
ان کفار سے لڑے جو قرآن کی
اشاعت کی راہ میں رکاوٹیں ڈالتے
ہیں اور رات کے وقت رہبان تھے۔

نماز کی نیت باندھ کر قرآن کی تلاوت
میں مشغول رہتے تاکہ قرآن کی قرأت
جس طرح رسول اللہ صلی اللہ علیہ وسلم نے ان کے سامنے کی اُسی
طرح اُس حفظ کرے۔ صحابہ کرام رضی اللہ

وہ نزدیکی کا سبب ہے تمہارے لئے
تمہارے رب کے پاس اور گناہوں کے
مٹانے کا سبب ہے اور باز رہنے
کا سبب ہے گناہ سے۔

ب۔ عَنْ أَبِي هُرَيْرَةَ قَالَ سَمِعْتُ
رَسُولَ اللّٰهِ صَلَّى اللّٰهُ عَلَيْهِ وَسَلَّمَ
يَقُولُ أَفْضَلُ الصَّلَاةِ بَعْدَ الْمُقَرَّبَةِ
صَلَاةُ فِي جَوْثِ اللَّيْلِ۔

ترجمہ: ابوہریرہ سے روایت ہے
انہوں نے کہا کہ میں نے سنا رسول اللہ
صلی اللہ علیہ وسلم سے کہ فرماتے تھے
افضل نمازوں میں بعد فرض کے نماز
ہے درمیان رات کے۔

ج۔ عَنْ ابْنِ عَبَّاسٍ قَالَ قَالَ
رَسُولُ اللّٰهِ صَلَّى اللّٰهُ عَلَيْهِ وَسَلَّمَ
أَشَدُّ أُمَمِي حَمَلَةَ الْقُرْآنِ وَ
أَحْلَبُ اللَّيْلِ

ترجمہ: ابن عباسؓ سے روایت ہے
کہا۔ کہ فرمایا رسول اللہ صلی اللہ علیہ
وسلم نے اشراف میری امت کے اٹھانے
والے قرآن کے ہیں اور رات والے۔

یہ احادیث ان آیات قرآنی کی
تفسیر کرتی ہیں جن میں رات کے وقت
نقلی نماز پڑھنے کی تاکید موجود ہے چنانچہ
آیات میں اللہ تعالیٰ کی فرمانبرداریوں
کی ایک عظیم علامت رات کے وقت
نماز میں مشغول ہونا بتلایا گیا ہے۔

۱۔ وَالَّذِينَ يُبَيِّتُونَ بِرَبِّهِمْ
سُجَّدًا وَقِيَامًا ۵ (الفرقان)

ترجمہ: اور وہ لوگ جو اپنے رب
کے سامنے سجدہ میں اور کھڑے ہو کر
رات گزارتے ہیں۔

۲۔ وَالْمُسْتَغْفِرِينَ بِالْأَسْحَارِ ۵
ترجمہ: اور پچھلی رات میں گناہ
بخشوانے والے ہیں۔

اس قیام اللیل میں رسول اللہ صلی
اللہ علیہ وسلم صحابہؓ کے لئے نمونہ تھے۔
ابتداء میں رسول اللہ صلی اللہ علیہ وسلم کو

۴۔ رمضان کے مہینہ میں چونکہ قرآن کا
نزل ہوا ہے۔ اس لئے ہر سال رمضان
میں رسول اللہ صلی اللہ علیہ وسلم نے
تراویح کی نماز کی بھی ترغیب دی تھی
چنانچہ اب تک افراد امت اس سنت
کی پیروی کرتے ہوئے ہر رمضان میں
تراویح کی نماز میں ختم قرآن کرتے ہیں۔
۵۔ تمام نمازوں میں قرآن کی قرأت
فرض کر دی گئی۔ پنجوقتہ نماز کی
فرضیت قرآن کی حفاظت کا قانونی
طریقہ ہے۔

أَقِمِ الصَّلَاةَ لِذِكْرِ الشَّمْسِ
إِلَى غَسَقِ اللَّيْلِ وَ قُرْآنَ الْفَجْرِ
إِنَّ قُرْآنَ الْفَجْرِ كَانَ مَشْهُودًا ۵
(بنی اسرائیل ۷۹)

ترجمہ: آفتاب کے ڈھلنے سے رات
کے اندھیرے تک نماز پڑھو اور صبح
کی نماز بھی۔ بیشک صبح کی نماز میں
مجمع ہوتا ہے۔

۸۔ فرض نماز کے علاوہ نوافل کی
ترغیب دی گئی۔ خصوصاً رات کے وقت
کیونکہ رات کے وقت دن کی بہ نسبت
توجہ پوری رہتی ہے۔

صاحب مشکوٰۃ نے ایک باب "باب
التحریر علی قیام اللیل" قائم کر کے
اس کے تحت مندرجہ ذیل احادیث ذکر
کئے ہیں۔

۱۔ عن ابی امامۃ قال قال
رسول اللہ صلی اللہ علیہ وسلم
علیکم بقیام اللیل فایئدہ ذَا بُرْ
الْصَّالِحِیْنَ قُبُلُکُمْ وَ هُوَ قُرْبَبَةٌ
لَّکُمْ اِلٰی رَبِّکُمْ وَ مَكْفَاةٌ لِّلْسَيِّئَاتِ
وَ مَنَاهَا عَنِ الْاَشْمِ۔

ترجمہ: روایت ہے ابو امامہ سے
انہوں نے کہا کہ فرمایا رسول اللہ صلی اللہ
علیہ وسلم نے تم پر لازم ہے رات کا
اٹھنا۔ پس بے شک وہ عادت ہے
نیکوں کی جو تم سے پہلے تھی۔ اور

یسنے کلام اللہ سے محو اور منور تھے، فرمایا:-
 بَلْ هُوَ آيَاتٌ بَيِّنَاتٌ فِي
 صُدُورِ الَّذِينَ أُوتُوا الْعِلْمَ وَمَا
 يَجْحَدُ بِآيَاتِنَا إِلَّا الظَّالِمُونَ ۝
 (العنکبوت - پارہ ۲۱ - ۵۷)

ترجمہ: بلکہ وہ روشن آیتیں ہیں،
 ان کے دلوں میں جنہیں علم دیا گیا ہے
 اور ہماری آیتوں کا صرف ظالم ہی انکار
 کر سکتے ہیں۔

نماز کے باہر بھی رسول اللہ صلی اللہ
 علیہ وسلم نے قرآن کے پڑھنے پڑھانے
 اور یاد کرنے کے متعلق تاکیدیں ارشادات
 فرمائے۔ خیرِ کُمُ مِّنْ تَعَلَّمَ الْقُرْآنَ
 وَعَلَّمَهُ۔ تم میں بہتر وہ شخص ہے جو
 قرآن کو سیکھے اور سکھائے۔

عن عبد اللہ بن مسعود عن
 النبی صلی اللہ علیہ وسلم انْ اَصْغَرَ
 الْبُیُوتِ بَيْتٌ لِّیْسَ فِیْهِ شَیْءٌ مِّنْ
 کِتَابِ اللّٰہِ۔

حضرت عبداللہ بن مسعود سے روایت ہے
 کہ فرمایا نبی کریم صلی اللہ علیہ وسلم نے کہ
 تحقیق گھروں میں ذیل ترین گھر وہ ہے
 جس میں کتاب اللہ میں سے کوئی چیز نہ ہو۔
 اِنَّ الَّذِیْ لَیْسَ فِیْ جَوْفِہٖ شَیْءٌ مِّنْ
 الْقُرْآنِ کَا بَیْتِ الْخُجْرَیِّ۔

ترجمہ: بے شک وہ شخص جس کے جوف
 میں قرآن سے کوئی چیز نہیں وہ ایک ویران
 گھر کی طرح ہے۔

عن ابی امامۃ الباہلی اَقْرَءُوا
 الْقُرْآنَ فَإِنَّہٗ یَأْتِیْ بِکُمْ اَلْغِنَیَّۃَ
 شَفِیْعًا لِّاصْحَابِہٖ۔ (صحیح مسلم بحوالہ عن القرآن)
 ترجمہ: ابو امامہ سے روایت ہے۔ قرآن
 کی قرأت کرو پس بے شک قرآن قیامت
 کے دن اپنے اصحاب کے لئے شفیع ہو کر آئیگا۔
 عَنْ اَبِی ذَرٍّ اَنَّ النَّبِیَّ صَلَّی اللّٰہُ عَلَیْہِ
 وَسَلَّمَ، قَالَ لَہٗ یَا اَبَا ذَرٍّ لَا تَنْتَفِدِ
 فَتَعْلِمَ اَیَّۃً مِّنْ کِتَابِ اللّٰہِ خَیْرٌ لَّکَ
 مِّنْ اَنْ تَصَلِّیَ مَآئَۃً وَکَلِمَۃٍ وَلَا تَنْتَفِدِ
 فَتَعْلَمَ بَابًا مِّنْ الْعِلْمِ عَمِلَ بِہٖ اَرْکَمُ
 یُعْمَلُ خَیْرٌ مِّنْ اَنْ تَصَلِّیَ مَآئَۃً وَکَلِمَۃٍ۔

ترجمہ: ابو ذر سے روایت ہے۔ تحقیق
 نبی صلی اللہ علیہ وسلم نے اس کو فرمایا۔ اے
 ابذر! ضرور تیرا صبح کرنا پس سکھانا تیرا
 کتاب اللہ کی کسی آیت کو زیادہ بہتر ہے
 تیرے لئے اس سے کہ تو سورکعات نماز پڑھے
 اور ضرور تیرا صبح کرنا پس سکھانا تیرا علم کے
 ایک باب کو جس پر عمل کیا جائے یا عمل نہ

کیا جائے بہتر ہے اس سے کہ تو سورکعات
 نماز پڑھے۔

عَنْ عَلِیٍّ قَالَ قَالَ رَسُولُ اللّٰہِ
 صَلَّی اللّٰہُ عَلَیْہِ وَسَلَّمَ مِّنْ قِرْءَةِ الْقُرْآنِ
 مَا سَتُظْہَرُہٗ فَاَحَلَّ حَلَالُہٗ وَحَرَّمَ
 حَرَامُہٗ اَدْخَلْہُ اللّٰہُ الْجَنَّةَ وَشَفَعْہُ
 فِیْ عَشْرَۃٍ مِّنْ اَهْلِ بَیْتِہٖ کُلُّہُمْ
 رَجِبَتْ لَہٗ النَّارُ۔

(مشکوۃ المصابیح - کتاب فضائل القرآن)

حضرت علی رضی سے روایت ہے کہا کہ
 رسول اللہ صلی اللہ علیہ وسلم نے فرمایا جس نے
 قرآن پڑھا پس زبانی حفظ کیا اور حلال سمجھا
 اس کے حلال کو اور حرام سمجھا اس کے حرام
 کو، اس کو اللہ تعالیٰ جنت میں داخل کریگا
 اور شفیع کرے گا اس کو ایسے دس شخصوں

کے حق میں اس کے گھر والوں سے کہ سب
 ہی ان میں سے مستحق ہوں گے دوزخ کے۔
 عَنْ عَائِشَۃَ اَنَّ النَّبِیَّ صَلَّی اللّٰہُ
 عَلَیْہِ وَسَلَّمَ قَالَ قِرْءَةُ الْقُرْآنِ فِی

الصَّلَوةِ اَفْضَلُ مِنْ قِرْءَاةِ الْقُرْآنِ
 فِیْ غَیْرِ الصَّلَوةِ وَقِرْءَاةُ الْقُرْآنِ فِی
 غَیْرِ الصَّلَوةِ اَفْضَلُ مِنَ التَّسْبِیْحِ وَالتَّکْوِیْرِ
 (مشکوۃ المصابیح کتاب فضائل القرآن)

ترجمہ: حضرت عائشہ سے روایت ہے
 کہ نبی صلی اللہ علیہ وسلم نے فرمایا کہ قرآن کا
 پڑھنا نماز میں بہت بہتر ہے۔ قرآن پڑھنے
 سے نماز کے سوا۔ اور قرآن پڑھنا اور وقت
 میں بھی سوا نماز کے بہت بہتر ہے سبحان اللہ
 اور اللہ اکبر کہنے سے۔

نماز کے اندر قرأت قرآن کی فرضیت اور
 نماز سے باہر بھی قرآن کے پڑھنے کی ترغیب
 کے ساتھ ساتھ رسول اللہ صلی اللہ علیہ وسلم
 نے قرآن کے سیکھنے اور سکھانے کے انتظامات
 بھی فرمائے۔ چنانچہ جب بھی کوئی شخص مسلمان
 ہو کر مدینہ کی طرف ہجرت کرتا تو رسول اللہ
 صلی اللہ علیہ وسلم اس کو کسی ایسے صحابی
 کے حوالے کر دیتے جس کو قرآن خوب یاد
 ہوتا تاکہ اس کو قرآن سکھائے۔ بلکہ جناب
 رسول اللہ صلی اللہ علیہ وسلم نے ہجرت
 سے پہلے مصعب بن عمیر کو مدینہ کی طرف
 بھیج دیا تھا تاکہ مدینہ والے اُن سے قرآن
 سیکھیں۔ اسی طرح آپ مختلف نواح کی
 طرف قراء بھیج دیتے۔ ہر معونہ کی طرف
 رسول اللہ صلی اللہ علیہ وسلم نے ستر قراء
 بھیج دئے تھے۔ جہاں وہ دھوکہ سے شہید
 کر دئے گئے۔

رسول اللہ صلی اللہ علیہ وسلم نے مسجد نبوی

کے صفہ کو قرآن مجید کی تدریس اور حفظ کے
 کے لئے مقرر کیا تھا۔ جہاں فقراء صحابہ
 قرآن کی تعلیم و تعلم اور حفظ میں مشغول
 رہتے۔ ان اصحاب صفہ میں سے رسول اللہ
 صلی اللہ علیہ وسلم مختلف قبائل کی طرف
 قرآن کی تعلیم دینے کے لئے قراء بھیج دیتے
 تاریخ القرآن والمصاحف میں موسیٰ جاراشد
 نے لکھا ہے:-

وَبَعَثَ رَسُولُ اللّٰہِ صَلَّی اللّٰہُ عَلَیْہِ وَسَلَّمَ
 اِلَی الْمَدِیْنَةِ قَبْلَ الْهَجْرَةِ جَمَاعَۃً مِّنْ
 حِفْظَةِ الصَّحَابِہِ یُعَلِّمُونَ الْقُرْآنَ لِاَهْلِ
 الْمَدِیْنَةِ وَ اَوْلَادِہَا وَ کَانَ الشَّجَلُ اِذَا
 هَاجَرَ اِلَی الْمَدِیْنَةِ دَفَعَهُ النَّبِیُّ صَلَّی اللّٰہُ
 عَلَیْہِ وَسَلَّمَ اِلَی رَجُلٍ مِّنْ اَوْلَیَّکَ الْحِفْظَۃِ
 یُحْفِظُہُ الْقُرْآنَ وَ لَمَّا فُتِمَ مَکَّتَہُ تَرَکَ
 فِیْہَا مَا دَ بَنَ جَبَلٍ لِّذَٰلِکَ وَ کَانَ مِّنْ
 اکَابِرِ الصَّحَابِہِ وَ هُمْ اَلْوَفَّ مِّنْ
 یَّعْنٰی بِتَحْرِیْفِ فِقْہِ الْقُرْآنِ وَ مَعَانِیْہِ
 وَ اِتْقَانِہِ حِفْظًا وَ کِتَابَۃً، کَا نُوْا اِلَیَّا کُلُوْنَ
 کُھَارُھُمْ وَ لَا یَسَامُوْنَ لَیْسَ لَہُمْ بِاھْتِمَامِہُمْ
 وَ اسْتِفَالِہُمْ بِضَبْطِ الْاٰیَاتِ وَ حُرُوفِہَا وَ
 وَ جُوْہَا وَ کَانَ لِمَسْجِدِ رَسُولِ اللّٰہِ صَلَّی اللّٰہُ
 صَلَّی اللّٰہُ عَلَیْہِ وَسَلَّمَ صِیْحَۃٌ وَ رَجُلٌ بِتِلَادَۃِ
 الْقُرْآنِ وَ کَانَ النَّبِیُّ صَلَّی اللّٰہُ عَلَیْہِ وَسَلَّمَ
 یَسْمَعُ اِلَی الْمَلَأُ مِنْہُمْ وَ یُحْمَدُ اللّٰہُ اَنْ یَّجْعَلَ
 فِیْ اُمَّتِہِ امثالَہُمْ وَ یُمِثِلَ ہٰذَا الْاھْتِمَامِ
 التَّامَرَ لِاتِّقَانِ الْقُرْآنِ فِی صُدُورِ الْاَسْلَامِ
 حِفْظَہُ اَلْوَفَّ مِنَ الصَّحَابِہِ فِی تَضَاعِیْفِ
 عُسْرِیْنَ سِتِّۃً۔ (۲۱-۲۲)

ترجمہ: رسول اللہ صلی اللہ علیہ وسلم نے ہجرت
 کرنے سے پہلے حفاظ صحابہ کی ایک جماعت
 مدینہ کی طرف بھیجی تاکہ وہ اہل مدینہ اور ان کی
 اولاد کو قرآن کی تعلیم دے۔ جب بھی کوئی
 شخص مدینہ کی طرف ہجرت کرتا تو رسول اللہ
 صلی اللہ علیہ وسلم اس کو ان حفاظ میں سے
 کسی آدمی کے حوالے کر دیتا جو اس کو قرآن سکھاتا۔
 جب مکہ فتح ہوا تو آپ نے اس میں معاذ بن
 جبل کو اسی مقصد کے لئے رکھا۔ اکابر صحابہ
 جو ہزاروں کی تعداد میں تھے ان میں ایسے
 حضرات بھی تھے جو قرآن کے فقہ اور اس کے
 معانی کی سمجھ اور حفظ و کتابت کے لحاظ سے
 اس میں پختگی کو اہتمام دیتے تھے۔ وہ نہ دن
 کے وقت کھاتے اور نہ رات کے وقت سوتے۔
 کیونکہ وہ آیات ان کے حروف اور ان کے
 وجوہ کی ضبط میں مشغول رہتے اور اس کو
 اہمیت دیتے۔ قرآن کی تلاوت کی وجہ سے
 رسول اللہ صلی اللہ علیہ وسلم کی مسجد گونج اٹھتی

ان کی ایک گروہ سے رسول اللہ علیہ وسلم سنتے۔ ”اللہ تعالیٰ کے لئے حمد و ثنا ہے۔ کہ اس کی امت میں اُن جیسے لوگوں کو پیدا کرتا ہے۔ قرآن میں پختگی حاصل کرنے کے لئے اس جیسے اہتمام کی وجہ سے ہزاروں صحابہ نے ابتداء اسلام میں تقریباً ۲۰ سال کی مدت میں قرآن کو حفظ کیا۔

معمر کے زمانہ کے موقع پر مسلمانوں کی محدود فوج میں سات سو حفاظ قرآن کا شہید ہونا اس بات کی دلیل ہے کہ اکثر صحابہ کو قرآن یاد تھا۔

حضرت ابو بکرؓ کے عہد خلافت میں اسلامی فتوحات کی تہدید رکھی گئی اور حضرت عمرؓ کے دور خلافت میں اسلامی مملکت کی حدود وسیع ہو کر غیر عرب اقوام کثرت سے اسلام میں داخل ہونے لگے۔

حضرت عمرؓ نے ان کی تعلیم و تربیت کا انتظام فرمایا۔ چنانچہ ہر مقتومہ علاقہ کے صدر مقام کے علاوہ مختلف نواحی میں بھی قرآن مجید کے الفاظ سکھانے اور ان کے مطالب سمجھانے کے لئے قراء مقرر کئے۔ قرآن کے الفاظ اور معانی کی تعلیم کے ساتھ ساتھ یہی قراء قرآن کا عملی نمونہ بھی تھے۔

حضرت عمرؓ نے حضرت عبادہؓ، حضرت ابوالدرداءؓ، حضرت ابن مسعودؓ اور حضرت معاذ بن جبلؓ جیسے کبار صحابہ کو قرآن کے درس و تدریس کے لئے اسلامی مملکت کے صدر مقامات میں مقرر کیا۔

ابو عطاء الطرادی البصری کہتے ہیں کہ ابو موسیٰ الاشعری بصرہ کے جامع مسجد میں ہم کو حلقہ حلقہ کر کے پڑھاتے۔ امام ابن عامر نے جامع دمشق میں قرآن خوان طلباء پر چار سو عربیت مقرر کئے تھے۔ ابوالدرداءؓ ہر روز طلوع شمس سے ظہر تک قرآن پڑھاتے آپ نے قرآن کے دس دس طلباء پر ایک ایک عربیت مقرر کیا تھا۔ یہی طریقہ ان کے شاگردوں اور شاگردوں کے شاگردوں کا بھی رہا۔ علامہ شبلی نعمانی نے اپنی کتاب وق میں علامہ الذہبی کے حوالہ سے لکھا ہے کہ ابوالدرداءؓ نے ایک دن اپنے شاگردوں کو شمار کیا تو سولہ سو طالب علم ان کے حلقہ درس میں موجود تھے۔ نیز انہوں نے یہ بھی لکھا ہے کہ حضرت عمرؓ نے عمال کو یہ پیغام لکھ کر بھیجا کہ جو لوگ قرآن مجید سیکھیں ان کی تنخواہیں مقرر کر دی جائیں۔ اہل فوج کو جو ضروری ہدایات لکھ کر بھیجا کرتے تھے ان میں یہ بھی ہوتا تھا

کہ قرآن مجید پڑھنا سیکھیں۔ وقتاً فوقتاً عمال سے قرآن خوانوں کا رجسٹر منگواتے رہتے تھے۔ (الفاروق علامہ شبلی نعمانی)

سعد بن ابی وقاص نے ایک دفعہ حضرت عمرؓ کو حافظوں کی تعداد کے متعلق ان کے ایک خط کے جواب میں لکھا تھا کہ صرف میری فوج میں تین سو حافظ موجود ہیں۔

جرجی زیدان نے ”تاریخ الادب اللغۃ العربیہ“ میں ”التغییر الذی آخذ ثلثہ الاسلام فی“ عنوان نام کیا ہے۔ جس میں انہوں نے قرآن مجید کی نشر و اشاعت کے متعلق لکھا ہے:

بعد ان کان ہمد عراب الجاہلیۃ اذا اجتمعوا فی نادر اذ سوتی اشتاد اشعار التفاحی والتفاضل اصبحت ہمہم القرآن وحفظہ وتلاوتہ صباحاً و مساءً و اذا بعث الخلیفہ عاملاً الی بلد یأمرہ ان یحکمہ بالعدل و ان یعلم المسلمین القرآن۔

”تاریخ الادب اللغۃ العربیہ ج ۳ ص ۳۱۵

ترجمہ: بعد اس کے کہ جاہلی دور کے عرب جب بھی کسی مجلس یا بازار میں اکٹھے ہو جاتے تو ان کا مقصد آپس میں تفاخر اور تفاضل کے اشعار پڑھنا تھا۔ اب ان کا مقصد قرآن اس کا حفظ اور تلاوت ہوا۔ اس میں وہ صبح و شام مشغول رہتے۔ جب بھی کسی خلیفہ نے کسی علاقہ کی طرف بھیجا تو اس کو یہ حکم کیا کہ حکم کرنے میں عدل سے کام لے اور مسلمانوں کو قرآن پڑھائے۔

بقیہ: درس قرآن

نہ گذاریں آخر ہم دنیا کے رہنے والے ہیں، ہم سب دنیا کی زندگی میں پھنسے ہوئے ہیں۔ لیکن دل یہ ایک برتن ہے، اللہ کے ذکر کے سوا، اس میں کسی کو جگہ نہیں دینی چاہیے۔ یاد رکھیں۔ دل ایک مقام ہے اور یہ مقام اللہ ہی کا ہونا چاہیے یہاں ہر کوئی اور نہیں بسنا چاہیے۔

حضرت ابوسعید الخدریؓ رحمۃ اللہ علیہ ہفت سلاطین میں سے گذرے ہیں، بہت بڑے اللہ تعالیٰ کے ولی ہیں، ان کو ہفت سلاطین میں سے کہا جاتا ہے۔ سات گذرے ہیں ہمارے طریقہ کے جو اولیاء اللہ بھی تھے اور ان کو ولی بھی کہا جاتا ہے۔ اولیاء اللہ بھی تھے۔ اور سلاطین بادشاہ، دنیاوی اعتبار سے بھی بڑے ذوی وجاہت لوگ تھے۔ اگرچہ ہمارے اولیاء کا اکثر طریقہ فقر ہے کیونکہ فقر ہے طریقہ

جناب محمد رسول اللہ صلی اللہ علیہ وسلم کا موسیٰ علیہ السلام سلطان تھے۔ حضرت سلیمان علیہ السلام بادشاہ تھے۔ حضرت داؤد علیہ السلام بادشاہ تھے نبی بھی تھے، لیکن امام الانبیاءؑ نے کس چیز کو اختیار کیا؟ آ شہد ان محمد عبدک و رسولک عہدیت کو زیادہ پسند کیا حضورؐ کی اپنی دعا تھی۔ میں پہلے بھی کسی درس میں عرض کر چکا ہوں۔ اللہم ارحمنا منسکنا و توہمنا منسکنا و احسنہ فی ذمۃ المساکین ط اور اس لیے فرمایا حدیث قدسی ہے، فرمایا امام الانبیاءؑ صلی اللہ علیہ وسلم نے ”اللہ تعالیٰ فرماتے ہیں مجھے اس دل کے پاس جا کر ڈھونڈو جو دل ٹوٹا ہوا ہو۔ دل بھی ٹوٹے گا۔ کہ دنیاوی خواہشات نہ پوری ہوں گی اور دل اللہ کی طرف راغب ہو گا نا بھائی! ویسے تو نہیں ہو سکتا نا! تو دل کیا ہے؟ سلطان الاعضاء دل کی تربیت کے لیے میں عرض کر رہا تھا۔ قصہ بھی اسی ضمن میں عرض کر رہا تھا۔ کہ ابوسعید الخدریؓ رحمۃ اللہ علیہ دنیاوی اعتبار سے بھی بہت وجہ تھے اور دینی اعتبار سے بھی بہت کمال اویا اللہ میں سے گذرے ہیں۔ یہ بو علی سینا کے ہم زمان ہیں۔ ابن سینا جو طب کا امام گذرا ہے، ”شفاء“ کا مصنف۔ پہلے زمانے میں یہ بہت بڑا فلسفی تھا۔ لیکن جب موت واقع ہوئی تو سینے پر بنیادی پڑی تھی۔ پہلے زمانے میں فلسفی تھا۔ واجب الوجود اور منکر الوجود کی باتیں ہوتی رہیں، اللہ تعالیٰ جسے ہدایت دیں تو خاتمہ ایمان پر ہی ہو جاتا ہے (اللہ ہم سب کے خاتموں کو ایمان پر کرے) ہماری ابتدائی زندگیوں کچھ لالچالی سی ہوتی ہیں، لیکن میرے بزرگوار یہ نب ہو گا۔ میں عرض کروں ایک چھوٹی سی نجات اور کامیابی۔ جب تک دل خدا کے ساتھ نہ لگے گا۔ دل میں یقین پیدا ہو گا نہ کوئی تعلیم فائدہ دے سکتی ہے نہ کوئی طریقہ فائدہ دے سکتا ہے۔ نہ کوئی تہذیب اور تربیت فائدہ دے سکتی ہے۔ بھائی اگر دل میں غیر اللہ ہو، دل جب اللہ تعالیٰ سے غافل ہو، تو اب بتائیے۔

تیرا دل تو ہے صنم آشنا تجھے کیا ملے گا نماز میں جب دل صنم آشنا ہے۔ جب دل اللہ تعالیٰ کے سوا کسی اور کی محبت رچی ہوئی ہو۔ کہیں روتی کی محبت ہے، کہیں عمدے کی محبت ہے، کہیں ردپوں کی محبت ہے۔ کہیں کوئی محبت محبت ہے۔ یہ ساری محبتیں میرے بزرگوار ہمیں سب سے روکاؤں میں پیدا کرتی ہیں۔

(باقی آئندہ)

مَوْلَانَا قاضی محمد زامدانی الحنفیہ صاحبزادہ کیلئے

حرفِ قرآن

منعقدہ

۲۶ مارچ

۱۹۷۷ء

مقبہ

محمد عثمان غنی


بی۔ اے

سے (مکن ہے حدیث میں ہو) انسان مرضی ہے۔ اس بات میں جس سے روکا جائے، کسی کو اگر کسی گڑبگھانے کی عادت نہ ہو اور آپ کہہ دیں کہ اچھا بھائی! دوائی تو میں دیتا ہوں لیکن دو دن گڑ نہ کھانا تو وہ خواہ مخواہ دو دن گڑ کا خیال کرے گا۔ یاد اگر حکیم صاحب نہ روکتے تو میں گڑ کھا لیتا، انسان کو روکا جاتا ہے جس بات سے، ادھر اس کا قدم یقیناً اٹھتا ہے۔ انسان کی فطرت ہے۔ اللہ تعالیٰ یہ اعضا اس کو عطا کئے ہیں حرکت کے لئے، لیکن انہی حرکتیں الگ الگ ہیں۔ پاؤں چاہتا ہے کہ میں چلوں، ہاتھ چاہتا ہے کہ میں ٹٹووں، یا لکھوں یا حرکت کروں، آنکھ چاہتی ہے کہ میں دیکھوں، زبان چاہتی ہے میں دیکھوں، کان چاہتا ہے میں سنوں، دماغ چاہتا ہے میں سوچوں تو دیکھئے سارے کے سارے اعضا متحرک ہیں۔ یہ چاہتے ہیں کہ ہمارا جو وظیفہ حیات ہے۔ اس کو ہم ادا کریں۔ لیکن قرآن نے کیا فرمایا؟ اِذَا ذُكِرَ اللّٰهُ وَجِلَتْ قُلُوبُهُمْ وَ اِذَا تَلَّيْتُ عَلَيْهِمْ اٰيٰتُهُ زَادَتْهُمْ اِيْمَانًا۔

یہ آیتیں سننے کے بعد ان کا ایمان اور بڑھ گیا تو قدم بھی ادھر اٹھیں گے جدھر ایمان چاہے گا، ہاتھ بھی ادھر چلیں گے جدھر ایمان چاہے گا، کان بھی ادھر لگیں گے جدھر ایمان چاہے گا، زبان بھی ادھر ہی چلے گی جدھر دل چاہے گا۔ کیونکہ دل سلطان الاعضاء ہے۔ جب دل میں اللہ کا ذکر راسخ ہو گیا تو یہ باقی اعضا یہ تو مشیر کے پرنس ہیں۔ یہ ادھر ہی چلیں گے جدھر انسان کا دل چلے گا۔ اسی لئے صوفیائے کرام ہمارے قادری طریقہ میں پہلے ذکر قلبی کرایا کرتے ہیں۔ ذکر لسانی بھی ہوتا ہے۔ چشتیائے کرام جو ہیں وہ پہلے ذکر لسانی کرتے ہیں۔ پھر اس کے بعد دوسرے مراقبات وغیرہ کرتے ہیں اور قادری طریقہ میں پہلے ذکر قلبی کرایا جاتا ہے۔ لطیفہ قلبی تاکہ دل انسان کے قابو میں آجائے۔ سارے طریقے اپنی اپنی جگہ پر صحیح اور درست ہیں۔ ان صوفیائے کرام نے بڑی محنت کی ہیں۔ میرے بزرگ! ہم جیسے گنہگاروں کو نیک بنانے کے لئے تو طریقے برحق ہیں۔ یہ جتنے ادویا ہیں، چشتی، نقشبندی، سہروردی، قادری، ان میں کوئی اختلاف نہیں۔ طریق کار اپنا اپنا ہے۔ لیکن سب کا منشا ایک ہے کہ بندہ دنیاوی گندگیوں سے کٹ کر اللہ تک مل جائے اور اسی میں یہ لوگ الحاصل کامیاب ہوئے ہیں۔ اپنے اپنے زمانے میں انہوں نے بڑے بڑے کام کئے ہیں، اور آج بھی جو ان کے خلفاء اور نائبین ہیں یہ بڑے کام کر رہے ہیں۔ اور یہی میرے بزرگ! ہمارے

جناب محمد رسول اللہ صلی اللہ علیہ وسلم پہلے حضور نے پڑھیں آیتیں صحابہ پر پھر پیغمبر کا کھانا تیسری چیز و علی رتبہ یستویون گھٹن اور وہ اپنے سارے کاموں میں اپنے رب پر یقین رکھتے ہیں۔ اپنے رب پر بھروسہ رکھتے ہیں، دیکھئے پہلی آیتوں میں کیا فرمایا؟ اِذَا ذُكِرَ اللّٰهُ جِب اللّٰهُ كَا ذِكْرٍ كِیَا جَا تَا، وَجِلَتْ قُلُوبُهُمْ دِل ڈر جاتے ہیں میں ہر آیت کے متعلق کافی دیر تک تشریح کرنے کی کوشش اس لیے کرتا ہوں، ایک تو میں خود چاہتا ہوں کہ اللہ تعالیٰ مجھے بھی سمجھ عطا فرما دے پھر ہمارا اس طرح جمع ہونے کا مقصد تو میرے بزرگ! یہی ہے کہ اللہ کی باتیں ہوتی رہیں دور کو رخ ہوں کہ ایک رکوع ہو۔ دو آیتیں ہوں کہ ایک آیت ہو کوشش یہی ہوتی ہے کہ اللہ مجھے بھی آپکو بھی سمجھ نصیب فرمائے اور موت تک اللہ تعالیٰ نے قرآن کے ساتھ نیت کو قائم رکھے کہ جتنا وقت دین کی باتیں سمجھنے کہنے میں گذرتا جائے۔ وہی اللہ کی عبادت ہے تو یہاں پر دیکھئے کیا فرمایا؟ اِذَا ذُكِرَ اللّٰهُ وَجِلَتْ قُلُوبُهُمْ جِب اللّٰهُ كَا ذِكْرٍ كِیَا جَا تَا، وَجِلَتْ قُلُوبُهُمْ اِذَا تَلَّيْتُ عَلَيْهِمْ اٰيٰتُهُ زَادَتْهُمْ اِيْمَانًا جب ان پر میری آیتیں پڑھی گئیں تو ان آیتوں نے ان کے یقین کو اور بڑھادیا اب مسلمان کے سامنے دو زندگیاں آجاتی ہیں ایک زندگی کا تعلق بدن کے ساتھ، ایک زندگی کا تعلق دل کے ساتھ دل میں ذکر الہی راسخ ہو چکا ہے۔ بدن کے تقاضے اور ہیں دل کے تقاضے اور ہیں، بدن چاہتا ہے، دنیاوی آسائشیں ہوں موسم بہار ہو دنیا کے مزے اور لذتیں ہوں، آپ غور فرمادیں ہمارے بدن کے جتنے میرے بزرگ! اعضا ہیں ہر ایک ایک نہ ایک خواہش رکھتا ہے ہاتھ خواہش رکھتا ہے کہ میں کچھ ٹٹووں جو لکھنے والے بھائی ہیں ہاتھ چاہتا ہے کہ میں کچھ لکھوں، پاؤں چاہتا ہے کہ میں کہیں چلوں اور قدم اٹھاؤں، اس لئے کسی کو آپ کہہ دیں کہ بھائی ایک گنڈہ تم یہیں بٹھ رہے ہو وہ پریشان ہو جاتا ہے۔ اِلَیْ لِنَاسٍ حُرِّفَتْ فِی مَآئِنِج۔ عربی زبان کا محاورہ

تو میرے بزرگ! اسی بے قرآن مجید نے مومن کی پہلی نشانی کیا بیان فرمائی؟ اِذَا ذُكِرَ اللّٰهُ وَجِلَتْ قُلُوبُهُمْ وَ اِذَا تَلَّيْتُ عَلَيْهِمْ اٰيٰتُهُ زَادَتْهُمْ اِيْمَانًا۔ جب ایک آدمی کا اللہ کے ساتھ ایسا ربط قائم ہو گیا کہ اللہ کا نام سنتے ہی وہ ڈر گیا، اللہ کا نام سنتے ہی اس نے لحاظ کو رضائی کولات ماری، وضو کرنے کے لیے بیٹھ گیا، صبح کی اذان ہوئی۔ مومن نے کہا اللہ اکبر اللہ کا نام سنتے ہی ڈر گیا تو اب بتائیے اللہ کا نام سن کر جب ڈرے گا۔ تو صبح مسجد کو نماز کے لیے نہیں آئے گا؟ یقیناً آئے گا۔ اور جب دل میں خوف الہی نہیں، خشیت الہی نہیں، محبت نہیں تو وہ کیا پھرتی ہے اٹھ کر گھر میں نماز پڑھے گی ہماری سچی، یا مسجد میں جا کر کوئی بھائی ہمارا نماز ادا کرے گا؟ جب خوف خدا دندی ہی دل میں موجود نہیں اللہ کے ساتھ نسبت اور ربط ہی موجود نہیں۔ دل محل ہے ایمان کا۔ اور دل محل ہے کفر اور نفاق کا۔ اس لیے اللہ تعالیٰ نے مسلمانوں کی کیا نشانی بیان فرمائی؟ مومنین کا یقین کے متعلق؟ اِذَا ذُكِرَ اللّٰهُ وَجِلَتْ قُلُوبُهُمْ جو یہی اللہ کا نام لیا جائے تو ان کے دل ڈر جاتے ہیں۔ منافق کے متعلق کیا فرمایا؟ قُلُوبُهُمْ مَرَضَتْ فَاِذَا ذُكِرَ اللّٰهُ مَرَضَتْ اِنْ ان کے دلوں میں مرض ہے۔ دل جب مریں سے پاک ہو جائیں گے۔ اور دل مریں سے کب پاک ہوں گے؟ اِذَا ذُكِرَ اللّٰهُ تَطْمِئِنُّ اَنْفُسُکُمْ فرمایا تم میرا ذکر کثرت کے ساتھ کرو تمہارے دل پاک ہو جائیں گے، اور تمہارے دلوں میں اطمینان اور یقین پیدا ہو جائے گا۔ اللہ تعالیٰ مجھے بھی اور آپ کو بھی ایسا دل نصیب فرمائے جو اللہ تعالیٰ کے غیر محبتوں سے پاک ہو اور اس میں خشیت اور خوف خدا دندی اور اللہ تعالیٰ کے جلال کا اس حد تک اثر ہو کہ جو بھی ہم اللہ تعالیٰ کا نام سنیں اللہ کی طرف راضی ہو جائیں۔ دوسری نشانی کیا فرمائی؟ اِذَا تَلَّيْتُ عَلَيْهِمْ اٰيٰتُهُ زَادَتْهُمْ اِيْمَانًا جب ان پر میری آیتیں پڑھی جاتی ہیں تو ان کا ایمان بڑھتا ہے۔ آیتیں پڑھنے والے کون ہیں۔



درائت رسول کا قائم، حضرت مہدی و حضرت شیخ التفسیر کی یادگار
— مہمانان رسول کا مسکن —

آپ اس حقیقت سے بخوبی آگاہ ہونگے کہ دینی مدارس بقاء دین و احیائے ملت اور اسلامی اقدار کے تحفظ کا واحد ذریعہ ہیں۔ آج کل بیرونی اور داخلی اہل فتن کا مقابلہ دینی مدارس ہی کر رہے ہیں۔ آج پاکستان میں ان ممالک کی بہ نسبت جن میں اسلامی مدارس نہیں یا کم ہیں بلندی اخلاق، ایثار، عمل، قرآن و حدیث سے تعلق اور جذبہ جہاد کہیں زیادہ پایا جاتا ہے۔ اسلامی مدارس مذہب اسلام کے لئے حصار کی حیثیت رکھتے ہیں۔ دشمنان اسلام سرحہ دراز سے اسلام کو مسخ کرنے اور بگاڑنے کی جو ناپاک کوششیں کر رہے ہیں۔ یہ مدارس نہ ہوتے تو وہ اپنے ناپاک مقصد میں کبھی کے کامیاب ہو گئے ہوتے۔ اللہ تعالیٰ نے ہر دور میں اپنے سچے دین کی حفاظت و اشاعت مختلف طریقوں سے فرمائی ہے۔ اس دور میں یہ نعمت تحفظ اسلام و اشاعت اسلام مدارس اسلامیہ کہ سونپی ہے۔ انہی مدارس کے فارغ علماء ہر بری بات سے روکتے رہتے ہیں، ہدایت اور نیکی کی طرف رہنمائی کرتے رہتے ہیں۔ یہی وجہ ہے کہ آج دشمنان اسلام کی آنکھوں میں دینی مدارس بری طرح کھٹک رہے ہیں اور انہیں ختم کرنے کی سرگوششیں کر رہے ہیں۔ انہی اغراض و مقاصد تحفظ اسلام و اشاعت اسلام کے پیش نظر جامعہ مدنیہ معرض وجود میں آیا۔ جامعہ مدنیہ اس وقت زندگی کی بارہ بہاریں پوری کر کے تیرھویں میں داخل ہو چکا ہے۔ اس دوران جامعہ کو کھٹس سے کھٹس اور مشکل سے مشکل مرحلے پیش آتے۔ اراکین جامعہ مختلف الجھنوں سے دوچار ہوتے مگر خدائے عود جل کی نصرت اور اراکین جامعہ کے خلوص و جانفشانی سے ہر الجھن اور ہر مشکل پر قابو پا لیا گیا اور جامعہ ہمہ قسم دشواریوں کے باوجود شاہراہ ترقی پر بڑی تیزی سے گامزن رہا۔ وسائل نہ ہونے کے باوجود

جامعہ نے ان بارہ سال میں خاموشی سے جو گرانقدر اور مٹوس خدمات انجام دی ہیں۔ ان پر نظر پڑتے ہی سر نیاز بارگاہ بے نیاز میں سجدہ شکر بجالانے کو بے اختیار جھک جاتا ہے اور بدن کا رواں رواں زبان حال سے خالق کائنات کی ستائش میں رطب اللسان ہو جاتا ہے۔
الحمد للہ، الحمد للہ جامعہ مدنیہ کی عمارت اس وقت بانیش رہائشی کمرہ، ٹیوب ویل، ٹینک، مطبخ اور نہایت شاندار دارالحدیث و کتب خانہ پر مشتمل ہے ایک خوبصورت حوض بھی زیر تعمیر ہے۔ اس سال (۱۳۸۷ھ) بانیس مدرسین و ملازمین کی زیر نگرانی تین سو سے زیادہ طلبہ نے تفسیر، حدیث، فقہ، منطق، صرف، نحو، قرآن مجید (حفظ و ناظرہ)، قرأت اور طب کی تعلیم حاصل کی۔ جن میں ایک سو طلبہ کے خورد و نوش، وظائف، کپڑے اور دیگر جملہ اخراجات کا جامعہ کفیل رہا۔ اللہ تعالیٰ کا فضل شامل حال رہا تو مستقبل میں اس سے کہیں زیادہ دینی خدمات سرانجام دے گا (واللہ الموفق والمعين)

اقتیازی خصوصیات
اللہ تعالیٰ نے جامعہ کو بہت سی امتیازی خصوصیات سے نوازا ہے مثلاً: (الف) عظیم الشان اور قابل قدر دینی خدمات کا پوری خاموشی سے سرانجام دینا (ب) حضرت شیخ التفسیر و جانشین شیخ التفسیر کے خصوصی توجہات کا مرکز ہونا۔ (ج) شیخ العرب والجمہ حضرت مولانا مدنیؒ کے خلیفہ ارشد حضرت مولانا سید حامد میاں صاحب کا منصرم و مہتمم ہونا۔ (د) حضرت حافظ الحدیث مولانا درخواستی حضرت مولانا عبید اللہ صاحب آقا، حضرت مولانا مفتی محمود صاحب ایسے اکابر کا سرپرست ہونا۔ (ه) حضرت شیخ التفسیر مولانا احمد علی قدس سرہ کے مرتب کردہ اصول و ضوابط پر کاربند ہونا (و) صحیح طریقہ تیسخ و تربیت کی غرض سے

جمعۃ الطلباء کا قیام۔ وغیرہ وغیرہ

جامعہ کی موجودہ مشکلات ۱۔ درسگاہوں کا نہ ہونا۔

۲۔ سڑک کا نہ ہونا۔ جامعہ چونکہ بہت بڑی دینی درسگاہ ہے اس لئے یہاں آنے جانے والوں کی کثرت رہتی ہے۔ ملکی وغیرملکی حضرات خود جامعہ کے اساتذہ، ملازمین، طلبہ اور ان کے لواحقین، علماء، صلحاء اور اہل فحلہ کی آمد و رفت ہر وقت جاری رہتی ہے۔ سڑک نہ ہونے کے باعث ان تمام آنے جانے والوں کو سخت دشواری کا سامنا کرنا پڑتا ہے۔ اس کے لئے ہم حکومت سے درخواست کرتے ہیں کہ جلد سے جلد سڑک تعمیر کر دے۔

قلبت سرمایہ کہ جامع کی منتقل آمدنی نہ ہونے کی وجہ سے ملازمین کی تنخواہیں طلبہ کے وظائف و مصارف خورد و نوش اور دیگر اخراجات بڑی مشکل سے پورے کئے جاتے ہیں، بسا اوقات ان ضرورتوں کو پورا کرنے کے لئے قرض لینا پڑتا ہے۔ جامعہ کے بعض عظیم منصوبے محض سرمایہ نہ ہونے کی وجہ سے تاحال تشنہ تکمیل ہیں۔ ہم درگاہ قاضی الحاجات میں دست بردار ہیں کہ اے اللہ! جس طرح تو نے جامعہ کی دوسری مشکلات آسان فرمائیں۔ اسی طرح موجودہ مشکلات و دشواریوں سے بھی نجات دے اور اراکین جامعہ کے تمام نیک منصوبوں کو پایہ تکمیل تک پہنچا دے اور اسی دعا کی قارئین سے تمنا کرتے ہیں۔

”ایں دعا از من و از جملہ جہاں آیین باد“

درس حدیث

حضرت مولانا سید حامد میاں صاحب مدظلہ کا درس حدیث جو خدام الدین میں شائع ہوتا رہتا ہے۔ اللہ تعالیٰ یہ سلسلہ باقاعدہ جاری رہیگا۔ یہ درس حضرت مولانا مدظلہ جامعہ مدنیہ کریم پارک میں ہر اتوار کو مجلس ذکر کے بعد ارشاد فرماتے ہیں۔ ادارہ محترم محمود احمد صاحب عات کا ممنون ہے۔ جنہوں نے اس کی ترتیب کا اہتمام کیا۔



واہ کینٹ کے درس قرآن کی تیسری سالگرہ کے موقع پر پیش کی گئی

سالانہ رپورٹ

مورخہ ۲۶ نومبر ۱۹۶۷ء محمد عثمان غنی بی اے

حمد کا ونصلی علی رسولہ الکریم: اقامت بعد

واجب الاحترام بزرگان دین و محضر حاضرین!

آج ہمارے لئے خوشی کا دن ہے کہ ہم درس قرآن حکیم کی تیسری سالگرہ منا رہے ہیں۔ ہم اللہ رب العزت کی بارگاہ میں ہدیہ تشکر پیش کرتے ہیں جس نے ہمیں اپنی رحمتوں سے نوازا اور پابندی و وقت کے ساتھ تین سال تک ہر ماہ برابر درس قرآن سننے اور سنانے کی توفیق امدانی فرمائی۔ آج جو تحفہ سال کا آغاز ہو چکا ہے۔ اس میں شک نہیں کہ بقول مفسر قرآن، قطب زمان حضرت مولانا احمد علی صاحب لاہوری رحمۃ اللہ علیہ قرآن مجید ایک دریا ہے جو اپنا راستہ خود بنا لیتا ہے۔ اپنی خوش بختی پر جتنا بھی خدا کا شکر ادا کریں کم ہے کہ اُس ذات اقدس نے اپنی رحمتوں کے دریا کا بہاؤ واہ کینٹ کی طرف فرمادیا۔ اور ہم سب کو اپنے کلام پاک کے ساتھ وابستگی نصیب فرمائی۔

درس قرآن مجید کا آغاز آج سے تین سال قبل نومبر ۱۹۶۴ء میں ہوا تھا۔ شروع میں چند ماہ تک سُوْرہ فاتحہ کی تفسیر مکمل ہوئی اور سُوْرہ بقرہ کا آغاز ہوا۔ اس اثنا میں سوچا گیا کہ چونکہ درس جیسے میں صرف ایک بار ہوتا ہے، اور وہ بھی صرف ایک گھنٹہ، تو اس طرح تو پلوں سے قرآن مجید کے سمجھنے سمجھانے کے لئے بہت طویل مدت درکار ہوگی لہذا قرآن مجید کی ہر بڑی سُوْرہ کا پہلا رکوع پڑھ کر اُس کے اہم مضامین کا لُٹ لُٹ باب حسب توفیق بیان کر دیا جائے چنانچہ گذشتہ سال کی رپورٹ میں عرض کیا گیا تھا کہ درس قرآن حکیم سُوْرہ الانعام تک ختم ہو چکا تھا۔ تیسری سال کے درس کا آغاز سُوْرہ الاعراف سے ہوا۔ اور اب سُوْرہ ہود تک ہم پہنچ چکے ہیں۔ اس طرح انشاء اللہ امید ہے کہ ہم جلد ہی قرآن مجید کی دیگر سُوْرہیں بھی سن سکیں گے۔ درس قرآن مجید کے مضامین ہفت روزہ "خدام الدین" لاہور ادبی ادا لیت کے سرکاری ہفت روزہ "واہ کاریگر" واہ کینٹ میں قسط وار چھپ رہے ہیں۔ اور ہر سال کے آخر میں ان کو اخذ عام کے لئے کتابی شکل میں بھی شائع کر دیا جاتا ہے چنانچہ گذشتہ دو سالوں کے مجموعے چھپ چکے کے بعد آج تیسری سال کا مجموعہ بھی طبع ہو کر آ گیا ہے۔ فالحمد للہ علی ذلک۔

آج کا دن اس لحاظ سے بھی مبارک ہے کہ درس قرآن مجید کے ساتھ ساتھ درس حدیث کا بھی آغاز ہوا ہے۔ اگرچہ گذشتہ دو برسوں میں تہذیبی طور پر حضرت

قاضی صاحب چند مفید باتیں فرما چکے ہیں تاہم درس حدیث کا باضابطہ افتتاح آج ہمارے محترم بزرگ، جانشین شیخ التفسیر حضرت مولانا عبید اللہ اور صاحب دامت برکاتہم فرمائیں گے اور اس کے بعد انشاء اللہ ہر ماہ درس قرآن مجید کے بعد درس حدیث بھی ہوا کرے گا۔ حضرت دامت برکاتہم نے اپنے معروف ترین اوقات میں سے واہ کینٹ کی اس مبارک تقریب کی سرپرستی فرمانے کے لئے وقت عطا فرمایا۔ ہم اُن کی اس کرم فرمائی کے لئے سراپا پاس ہیں۔ ہم حضرت مولانا عبداللطیف صاحب مدظلہ العالی خلیفہ مجاز حضرت شیخ التفسیر نیز حضرت مولانا حافظ غلام رسول صاحب مدظلہ العالی خلیفہ مجاز حضرت شیخ التفسیر ڈیرہ اسماعیل خاں کے بھی ممنون ہیں کہ انہوں نے بھی اس مجلس میں تشریف لاکر ہماری ہمت افزائی فرمائی۔ ہم اپنے تمام اکابر اور معزز جہانوں کے بھی شکر گزار ہیں۔ کہ انہوں نے دُور دراز مقامات سے تشریف لاکر ہماری مجلس کو رونق بخشی۔

آج کے مبارک اجتماع میں ہم یہ صمیم قلب دعا کرتے ہیں کہ اللہ تعالیٰ غرض اپنے فضل و کرم سے قرآن و حدیث کی اس پاکیزہ مجلس کو روز افزوں و عروج نصیب فرمائے اللہ تعالیٰ ہمارے شیخ حضرت مولانا احمد علی صاحب لاہوری نور اللہ مرقدہ، کے درجات بلند فرمائے کہ انہی کے فیضان سے یہ پُر انوار فضیلت قائم ہیں۔ اللہ تعالیٰ صاحب مسند حضرت قاضی محمد زاہد احمینی صاحب مدظلہ العالی کی عمر صحت اور علم میں مزید برکت عطا فرمائے اور ہم سب کو بھی اُن کے ارشادات عالیہ سے مستفید ہو کر اپنی زندگی کے یل و نہار قرآن و حدیث کے مطابق گزارنے کی توفیق الدانی فرمائے۔ آمین یا اللہ العالی۔

کلمات دعا و برکت

جانشین شیخ التفسیر حضرت مولانا عبید اللہ اور صاحب مدظلہ العالی نے مندرجہ ذیل کلمات دعا و برکت درج و ضبط فرمائے۔

بسم اللہ الرحمن الرحیم۔ حامداً و مستعيناً و مسلماً۔ آمین۔ اللہ تعالیٰ کا ہے انتہا شکر ہے کہ اُس نے ہم سب کو اپنی عظیم انتان کتاب ہدایت سے سرفراز فرمایا اور جس قدر اس کا شکر ادا کیا جائے کم ہے۔ ہم بے لغات، بالکل اور بے وسیلہ انسانوں کو اپنی عظیم و جلیل کتاب کی خدمت

کرنے کی توفیق عطا فرمائی۔

۱۔ ای سعادۃ بزر و بازو نیست
تا نہ بخشد خدائے بخشندہ

گذشتہ تین برس سے یہ درس قرآن حکیم نہایت اُن بان اور شانی کے ساتھ جاری و ساری ہے۔ اب اس کے اسانات اور انعامات میں سے دوسری سعادت درس قرآن کے خدمت گزاروں کو نصیب ہو رہی ہے کہ آج سے درس حدیث کی باقاعدہ و باضابطہ ابتدا ہو رہی ہے۔ خدا کو منظور ہے تو درس قرآن عزیز کے ساتھ ساتھ درس حدیث نبی کریم (صلی اللہ علیہ وسلم) بھی انشاء اللہ جاری رہے گا۔ یہ نصیب اللہ اکبر کوٹنے کی جائے ہے۔

کتنے خوش نصیب ہیں ہمارے محترم بزرگ حضرت قاضی صاحب جو حبیب اللہ و خالصہ لوجہ اللہ ہر ماہ کے اخیر میں کھل پورے اپنی گرہ سے کرایہ خرچ کے اپنا قیمتی وقت صرف کر کے تشریف لاتے ہیں اور نہایت پابندی وقت کے ساتھ درس قرآن مجید دیتے ہیں۔ اور اب انشاء اللہ درس حدیث بھی دیا کریں گے، امیں اس مبارک و مسعود تقریب پر اپنے محترم بزرگ حضرت قاضی صاحب کو مبارکباد پیش کرتا ہوں اور ساتھ ہی اُن کے خوش قسمت معاونین اور خدمت قرآن میں دامن دے دے قدسے سنے ہر حیثیت اور ہر طرح سے شریک اپنے خوش بخت و نیک نفس بھائیوں کو ہدیہ تبریک پیش کرتا ہوں اور ان کے لئے بھی یہ صمیم قلب دعا کرتا ہوں کہ اللہ رب العزت خدمت قرآن اور خدمت حدیث کو شرف قبول سے نواز کر۔ اُن کی اور اُن کے اہل و عیال و جملہ متعلقین و متوسلین کی نجات داریں کا ذریعہ بنائیں اور اولاً ہم سب کو پھر دنیا بھر کے مسلمانوں کو حق تعالیٰ شانہ قرآن حکیم اور احادیث نبی کریم علیہ الصلوٰۃ والسلام کی عظیم و جلیل برکات سے استفادہ کرنے اور ان کی روشنی میں اپنی زندگیوں کو ڈھالنے کی توفیق امدانی فرمائیں۔

ایں دعا از من و از جملہ جہان آمین باد

۲۶ شعبان ۱۳۸۷ھ راقم

۲۶ نومبر ۱۹۶۷ء سیہ کار احقر عبید اللہ اور

۳۔ حضرت مولانا حافظ غلام رسول صاحب مدظلہ العالی

ڈیرہ اسماعیل خاں خلیفہ مجاز حضرت شیخ التفسیر

نے مندرجہ ذیل تحریر درج فرمائی۔

”حمد و ونصلی علی رسولہ الکریم۔ آمین۔ اتفاقاً

لاہور سے حضرت ثنائی مدظلہ العالی کے ارشاد کے

مطابق واہ گیا۔ حضرت قاضی صاحب مدظلہ کی

خدمت قرآن و حدیث کو دیکھ کر دل کو بہت

مست و خوشی ہوئی اور منتظرین حضرات جو قرآن

و حدیث کی خدمت سرانجام دے رہے ہیں اُس کو

دیکھ کر کے دل سے دعا نکلی ہے اور اللہ تعالیٰ

سے بھی دعا کرتا ہوں کہ حضرت قاضی صاحب

اور منتظرین کو زیادہ سے زیادہ قرآن و حدیث

کی خدمت کرنے کی توفیق عطا فرمائے۔ اور

درجات دارین نصیب کرے۔ (سگ آستانہ عالیہ غلام رسول) (سراٹے تجارت گنج ڈیرہ اسماعیل خاں)

۳۔ حضرت مولانا عبداللطیف صاحب جہلم خلیفہ مجاز حضرت شیخ التفسیر نے مندرجہ ذیل تحریر رقم فرمائی۔

”بندہ ناچیز کو محترم و مکرم عثمان غنی صاحب خادم آستانہ سلسلہ راشدیہ قادریہ و مرید قطب زمان حضرت مولانا احمد علی صاحب لاہوری رحمۃ اللہ علیہ کی دعوت پر درس قرآن مجید کی سالانہ تقریب کے موقع پر حاضری کا یہاں واہ کینٹ میں موقع نصیب ہوا۔ اجتماع سے حضرت مولانا قاضی زاہد حسینی صاحب خلیفہ مجاز حضرت لاہوری قدس سرہ کی محنت اور درس قرآن مجید کے تاثرات کا اندازہ ہوا۔ بندہ خطا کار دعا کرتا ہے کہ قاضی صاحب موصوف کی زندگی میں اللہ تعالیٰ برکت فرمائے اور اکابرین دارالعلوم دیوبند کا یہ چشمہ فیض تا قیامت جاری و ساری رہے۔ اس سلسلہ میں محترم عثمان غنی صاحب جو تحریری خدمات سر انجام دے رہے ہیں۔ اللہ تعالیٰ ان کو بھی شرف قبولیت سے نوازے۔ آمین ثم آمین۔“ (طالب دعا ناچیز عبداللطیف غفرلہ) خطیب جامع مسجد گنبد دالی جہلم

۴۔ حضرت مولانا قاضی محمد زاہد الحسینی صاحب مدظلہ خلیفہ مجاز حضرت شیخ التفسیر نے بھی مندرجہ ذیل تحریر درج رہبر فرما کر ممنون فرمایا۔

”تین سال پہلے واہ کینٹ کے چند رفقاء نے اس گناہ گار کو حکم دیا کہ ہر انگریزی مہینہ کے آخری اتوار صرف ایک گھنٹہ واہ کینٹ میں اُن کے ہاں درس قرآن دیا جائے۔ کیا پڑی اور کیا پڑی کا شوقیہ مگر استاد العلماء شیخ التفسیر نور اللہ مرقدہ کی کرامت سے اُن کے ہر مترشد کے دل میں خداوند قدوس نے قرآن مجید کے ساتھ عشق پیدا فرما دیا ہے۔ اس ہی کا پر تو حضرت کے دیگر خدام کی طرح اختر پر بھی کبھی کبھی پڑ جاتا ہے۔ چنانچہ اس خدمت کا آغاز ہوا۔ مگر ان حضرات کے اخلاص نے صبغۃ اللہ کا سماں باندھ دیا یہ درس اب باقاعدہ ایک دارالقرآن کی شکل اختیار کر گیا۔ ہر طبقہ اور طبقہ کے احباب اس میں شریک ہوتے ہیں اور قرآنی اُزار سے مشرف ہوتے ہیں۔ یہ سب ہمارے حضرت نور اللہ مرقدہ کی برکات اور اُن کے حقیقی جانشین دامت برکاتہم کی دعا اور اُن احباب کی محنت اور اخلاص کا اثر ہے ورنہ من آثم کہ من دائم امید ہے۔ خداوند قدوس ان دین پسند احباب کے طفیل اس گناہ گار کو بھی ظل قرآنی نصیب فرمائے گا۔“

”واللہ الموفق والمعين“ (محمد زاہد الحسینی ۲۳ شعبان ۱۳۸۷ھ)

۲۴ نومبر ۱۳۸۷ھ

احسان

۵۔ اداکارہ کی مشہور و معروف دینی درس گاہ جامعہ مدینہ نزد شیخ کاٹن ملز کا داخلہ دس شوال سے آخر شوال تک جاری رہے گا بیرونی طلباء کے قیام و طعام کا جامعہ کفیل ہوگا۔

۵۔ مدرسہ عربیہ نعمانیہ کمالیہ ضلع لائل پور کا داخلہ ۵ شوال سے شروع ہے۔ لہذا درجہ کتب اور قرآن کریم حفظ کرنے والے طلباء جلد از جلد داخلہ لیں۔

۵۔ مدرسہ قاسم العلوم لائیہ ضلع مظفر گڑھ کا داخلہ ۱۲ شوال سے ۳۰ شوال تک جاری ہے تمام عربی علوم کی مدرسہ میں تعلیم دی جاتی ہے۔ طلباء کے قیام و طعام کا مدرسہ کفیل ہوتا ہے

۵۔ مدرسہ اشرفیہ سکھر کا داخلہ ۵ شوال سے یکم ذی القعدہ تک جاری رہے گا۔ درس نظامی کے طلباء سے درخواست ہے کہ جلد از جلد داخلہ لیں۔ دورہ حدیث بھی اپنی شاندار روایات کے ساتھ شروع ہو رہا ہے۔

۵۔ مدرسہ عربیہ اہیاء العلوم ریسرڈ عید گاہ مظفر گڑھ زیر تدریس الحاج حضرت مولانا محمد عمر صاحب صدر المدرسین بخاری شریف، مسلم شریف، ابو داؤد شریف شروع ہو رہی ہے۔ ۱۲ شوال سے داخلہ شروع ہے۔

۵۔ جامعہ فرقانیہ مدنیہ راولپنڈی کا داخلہ ۱۲ شوال سے شروع ہے درجہ تجوید و درجہ کتب عربیہ موقوف علیہ تک کے طلباء داخلہ کیلئے اپنی درخواستیں دے سکتے ہیں۔ تمام ضروریات کا تفصیل مدرسہ ہوگا۔

۵۔ جامعہ مفتاح العلوم ملہو والی براستہ اسٹیشن چھب ضلع کیل پور کا داخلہ شروع ہے اس سال مدرسہ ہذا میں دورہ حدیث شریف کا بھی انتظام کیا گیا ہے۔

۵۔ مدرسہ عربیہ دارالعلوم کلونڈ ضلع میانوالی کا داخلہ یکم شوال سے آخر ماہ تک جاری رہے گا مدرسہ حدیث میں حفظ و ناظرہ قرآن مجید اور کتب فارسی عربی پڑھائی جاتی ہیں بہترین مدرس موجود ہیں۔ طلباء کے قیام و طعام کا مدرسہ کفیل ہے۔

۵۔ جامعہ اسلامیہ ریسرڈ مسلم آباد نزد نیا کرول شالامار ٹاؤن لاہور کا داخلہ دس شوال سے شروع ہے قرآن کریم حفظ و ناظرہ با تجوید اور ابتدائی درس نظامی کی کتابوں کے لئے بلا معاوضہ داخلہ شروع ہے۔

۵۔ جامعہ حنفیہ سراج العلوم (نزد لاہور ہٹل) فتح محمد روڈ لاہور کا داخلہ ۱۰ شوال ۱۴۸۸ھ سے ۲۰ شوال تک کھلا رہے گا۔

● مدرسہ عربیہ دارالابہدی پیکرہ ضلع سرگودھا کا داخلہ

۱۰ شوال سے ۲۰ شوال تک کھلا ہے۔

۵۔ جامعہ عربیہ تعلیم الابرار ریسرڈ عید گاہ رڈ ملتان کا داخلہ شوال المکرم کے آخر تک جاری رہے گا۔ ماسوائے دورہ حدیث شریف درس نظامی کے تمام علوم و فنون کی تعلیم و تدریس کا تسلی بخش انتظام ہے۔ دینی تعلیمات کے علاوہ علوم شرقیہ فاضل فارسی اور میٹرک تک کی تعلیم کا بھی انتظام ہے۔ قیام و طعام کا مدرسہ کفیل ہے۔

۵۔ جامعہ عربیہ چنیوٹ کا داخلہ شروع ہے دورہ حدیث کا بھی انتظام ہے طالبان حدیث پہلی فہرست میں داخلہ لیں۔

۵۔ جامعہ دارالقیوض کندہ کوٹ ضلع جیک آباد کا داخلہ ۲۵ شوال تک جاری رہے گا۔ تمام کتب درس نظامی پڑھانے کا مکمل انتظام ہے۔ شائقین جلد از جلد داخلہ لیں۔

بقیہ: صلی رامت کے عملی کارنامے

غلام معتبر آدمی کے پاس جمع کرا دی جانے۔ پھر حبیب اپنی مسند قضاۃ پر آئے تو فرمایا کہ یہ رقم ان کو واپس کر دو اور گرجا بنانے کی اجازت نہیں ہے۔ ۱۹۹۹ء میں وفات پائی۔ ص ۳۲ ج ۱۔ حکمران طبقہ کے لئے ترک رشوت کے لئے کتنی بے نظیر مثال ہے۔

۶۹۔ حضرت انس رضی اللہ عنہ فرماتے ہیں کہ حضور صلی اللہ علیہ وسلم ایک دفعہ مدینہ منورہ میں بہت بڑی جماعت کے ساتھ تشریف لے جا رہے تھے۔ ایک بیس اور محتاج عورت نے کچھ کہنا چاہا۔ آنحضرت صلی اللہ علیہ وسلم بلا جمل و حجت اس کے معروضات سننے کے لئے ایک طرف ہو گئے۔ اور کافی دیر تک بیٹھ کر اس کی معروضات سنتے رہے۔ پاکستانی حکمران اور ہر محکمہ کے ملازمین کو سید الکونین کی سیرت سے سبق لینا چاہئے۔

۷۰۔ حضور صلی اللہ علیہ وسلم نے فرمایا کہ ”اِنَّ اَشْكُرُ النَّاسَ لِلّٰهِ اَشْكُرُهُمْ لِلنَّاسِ“ کہ انسانوں میں اللہ کے ہاں سب سے زیادہ شکر گزار وہی ہے جو اپنے محسنوں کا بہت زیادہ شکر گزار ہو۔ معلوم ہوا کہ جو انسانوں کے احسانات یاد نہیں رکھتا اور ان کا شکریہ نہیں ادا کرتا اور اللہ کا شکر گزار بندہ شمار نہیں کیا جاتا۔ لہذا محسنین کے احسانات یاد رکھ کر ان کے ساتھ ہمیشہ نہایت اعلیٰ برتاد اختیار کرنا چاہئے۔ ص ۳۲ ج ۱۔

بقیہ : خطبہ جمعہ

بہتر ہے۔
بعض کا قول ہے جو تقویٰ کی حقیقت کو پہنچ گیا اس نے اپنے دل کے لئے دنیا کی روگردانی کو آسان بنا لیا۔
حضرت ذوالنون مصریؒ کا ارشاد ہے تقویٰ شعار وہ ہے جو اپنے ظاہر کو تزلیع کی مخالفت کے میل سے اور باطن کو غفلت کی کثافت سے آلودہ نہیں کرتا اور ہر معاملہ میں مقام رضا پر مقیم ہوتا ہے۔
حضرت پیران پیر سیدنا شیخ عبدالقادر جیلانی قدس سرہ العزیز نے تحریر فرمایا ہے کہ ابتداءً تقویٰ کا طریقہ یہ ہے کہ بندہ کے حقوق و مطالبات سے پاک ہو جائے۔ اس کے بعد چھوٹے بڑے گناہوں سے آزادی اختیار کرے، پھر دل کے گناہوں کے ترک میں مشغول ہو کیونکہ قلبی گناہ ہی تمام گناہوں کی جڑ بنیاد ہیں۔ اور ریاء، نفاق، خود پسندی، غرور، حرص، طمع، مخلوق سے امید و بیم، طلب جاہ، خواہش ریاست، دوسروں پر فوقیت حاصل کرنے کا جذبہ وغیرہ اعضا بدن کے مختلف گناہ۔ قلبی گناہوں سے ہی پھوٹ کر نکلتے ہیں اور ان تمام گناہوں کے ترک کی طاقت خواہشات نفس کی مخالفت کرنے سے پیدا ہوتی ہے۔ اس کے بعد اپنے ارادہ کو ترک کر دینے میں مشغول ہو۔ اللہ کے حکم کی موجودگی میں خلاف حکم کسی چیز کو پسند نہ کرے نہ اللہ کی تدبیر کے ہوتے ہوئے اپنی کوئی تدبیر چلاتے نہ اللہ کی تدبیر پر اپنی تدبیر کو ترجیح دے۔ نہ اپنے رزق کے لئے کسی وجہ اور سبب کی تقبیل کرے، نہ انتظام مخلوق کے اندر اللہ کے کسی حکم پر اعتراض کرے بلکہ ہر چیز کو اللہ ہی کے سپرد کر دے اور بالکل اس کا فرمانبردار بن جائے۔ اور اپنی ذات کو اس کے سامنے ڈال دے۔ اور اللہ کی قدرت کے ہاتھ میں ایسا ہو جائے جیسے شیر خوار بچہ دایہ اور دودھ پلانے والی کے ہاتھ میں اپنے اختیار کو سلب شدہ اور ارادہ کو ضبط شدہ قرار دے۔ پس کامل نجات اسی میں ہے۔ اگر کوئی کہے کہ اس کے حصول کا راستہ کیا ہے تو اس سے کہہ دیا جاتے کہ اس کا راستہ ہے سچے دل سے اللہ کی طرف پناہ پکڑنا، سب سے کٹ کر اُسی کا ہو جانا،

اس کے اوامر و نواہی کی تعمیل کر کے اس کی طاعت کا پابند ہو جانا۔ اپنے آپ کو تقدیر الہی کے سپرد کر دینا، اس کے قائم کئے ہوئے حدود کی نگہداشت کرنا اور ہمیشہ اپنے حال کی نگرانی رکھنا۔ نیز تقویٰ کا اعلیٰ درجہ حضرت پیران پیر رحمۃ اللہ علیہ کے نزدیک یہ ہے کہ انسان کے دل میں جو خیالات و تصورات خلوت و جلوت میں پیدا ہوتے ہیں انہیں اگر طشتری میں ڈال کر اور پھینکی پر رکھ کر بھی اگر کوئی شخص سرعام پھیرے تو اسے ان خیالات و تصورات پر ندامت نہ ہو۔ یعنی دل میں کوئی فاسد یا غلط خیال سرے سے پیدا ہی نہ ہو، یہ تقویٰ کی اعلیٰ صورت ہے۔

اللہ تعالیٰ ہم سب کو ایسا ہی متقی اور پرہیزگار بننے کی توفیق عطا فرماتے۔ آمین۔ اور ظاہر ہے اگر اسلام کے بنائے ہوئے طریق پر سارے لوگ اذنیۃ درجہ کا تقویٰ بھی اختیار کر لیں تو معاشرہ کی ساری برائیاں اور مفسدات اور انسانی زندگی کے تمام مصائب آن واحد میں ختم ہو سکتے ہیں۔ تقویٰ شعار معاشرے میں کسی قسم کی برائی اور اخلاقی گراؤٹ کسی طرح راہ پا ہی نہیں سکتی۔ اللہ تعالیٰ ہمیں اعلیٰ اصولوں کی طرز پر زندگی گزارنے کی سعادت سے ہمکنار کرے۔ آمین یا العالین!

بقیہ : ادارتی نوٹ

رہتے ہی میں اللہ کو پیارے ہو گئے اور اس طرح یو، پی، شمالی ہندوستان، جنوبی ہند اور بمبئی کے ہزاروں فرزندان توحید اور راہرواں راہ سلوک و طریقت ان کے فیوض و برکات سے محروم ہو گئے۔ چنانچہ ابھی ان کی وفات کا غم تازہ ہی تھا کہ اخباری اطلاعات سے پتہ چلا کہ استاد الکل بحر العلوم حضرت مولانا محمد ابراہیم صاحب بلیاوی رحمۃ اللہ علیہ صمد الدین دارالعلوم دیوبند بھی رامٹی ملک جاودانی ہو گئے۔ انا للہ وانا الیہ راجعون۔

حضرت مولانا مرحوم شیخ الہند قدس سرہ العزیز کے ممتاز اور جلیل القدر شاگردوں میں سے تھے جنہوں نے عالم اسلام کی سب سے بڑی دینی و روحانی درسگاہ دارالعلوم دیوبند کی پورے پچاس سال تک تدریسی و تعلیمی خدمت سرانجام دی اور اس وقت برصغیر پاک و ہند میں کوئی مشہور عالم ایسا نہیں جس کے وہ بالواسطہ یا بلا واسطہ استاذ نہ ہوں۔ علم و فضل اور ورع و تقویٰ میں وہ قرون اولیٰ

کی یادگار تھے اور ان کے ساتھ حضرت شیخ الہندؒ نے جو تافلہ علم و عمل ترتیب دیا تھا اُس کے پورے ایک قرن کی تاریخ ختم ہو گئی ہے۔ اللہ تعالیٰ حضرت مرحوم کے درجات بلند فرمائے اور ہم سب مسلمانوں کو صبر جمیل سے نوازے۔ آمین!

ہماری قارئین خدام الدین سے استدعا ہے کہ وہ حضرات مرحومین کے لئے اور محدث عصر حضرت مولانا سید انور شاہ صاحب رحمۃ اللہ علیہ کی اہلیہ محترمہ کے لئے جن کا بقوٹا ہی عرصہ ہوا وصال ہوا زیادہ سے زیادہ ایصالِ ثواب کریں۔

ریڈیو پرفیسار پر

جانشین شیخ التفسیر حضرت مولانا عبداللہ انور مدظلہ مورخہ ۱۹ جنوری ۱۹۹۸ء بروز جمعہ پونے چھ بجے شام ریڈیو پاکستان لاہور سے ”جہو دی آواز“ میں ”ہدایت دی راہ“ پر تقریر فرمائی گئی۔ اور ۲۶ جنوری بروز جمعہ ۹ بجے شب ریڈیو پاکستان لاہور سے ”اسوۃ حسنہ“ کے موضوع پر اردو میں تقریر نشر فرمائی گئی۔ (حاجی بشیر احمد)

جلسہ تقسیم اسناد

جامع ترتیل القرآن مزنگ اٹھ مین بازار لاہور کا سالانہ جلسہ تقسیم اسناد ۲۰ جنوری بروز ہفتہ بعد از نماز عشاء زیر صدارت اسٹاذ الکل شیخ الحدیث والتفسیر حضرت مولانا رسول خاں صاحب دامت برکاتہم منعقد ہوا ہے۔ جس میں حضرت مولانا محمد عبداللہ درخواستی، حضرت مولانا غلام غوث صاحب ہزاروی اور حضرت مولانا عبداللہ اور دامت برکاتہم شمولیت فرما رہے ہیں۔ جلسہ میں قاری حسن شاہ بخاری سے روایت تھخص اور سبع قرأت میں فارغ ہونے والے قراء کلام کی دستار بندی اور تقسیم اسناد کے بعد اکابر کا بیان ہوگا۔ (مہتمم جامعہ ترتیل القرآن)

ضرورت ہے

ایک مدرس صاحب کی جو شرح جاتی تک درس نظامی کی تدریس اردو اور پشتو میں کیسکیں عقائد میں صلف صالحین کے متبع ہوں۔ ایک مفسر صاحب کی جو قاری کلاس کو پڑھا سکیں۔ ایک قاری صاحب کی جو باجوہ حفظ کر سکیں۔ پتہ ذیل پر یاد فرمائیں:۔ ناظم جامعہ مدنیہ۔ کمپبل پور۔

ضروری اطلاع

”رہنمائی رومال“ کے نام سے جو کتاب عبدالرحمن نامی کسی شخص نے شائع کی ہے اور اس کا مصنف حضرت مولانا سید حسین احمد مدنیؒ کو ظاہر کیا گیا ہے یہ کتاب حضرت کی تصنیف نہیں ہے اس کے متعلق تفصیل آئندہ شائع ہوگی۔ قارئین مطلع رہیں۔

بقیہ: چند انمول نصائح

جن کاموں کے کرنے کا حکم دیا ہے میں نے کبھی ان کو ترک نہیں کیا۔ اور جن کاموں سے خداوند تعالیٰ نے منع فرمایا ہے میں نے کبھی وہ کام نہیں کئے۔ اس لئے اللہ تعالیٰ نے مجھے دو چیزیں عطا فرمائیں (۱)، جب کبھی اس سے کوئی سوال کیا وہ پورا فرمایا۔ (۲) اور جب اس سے پناہ چاہی (کسی بھی چیز سے، شر سے، پریشانی سے، بیماری سے وغیرہ) تو اس نے مجھے پناہ دی۔ اور حقیقت بھی یہی ہے کہ جو اللہ کی نافرمانی نہیں کرتا، اللہ اس کی بات رد نہیں کرتا۔

باقی آئندہ بیان ہو گا۔ اللہ تعالیٰ ہمیں محرمات سے کنارہ کش رہنے کی توفیق بخشے۔ آمین!

بقیہ: بچوں کا صفحہ

ایسا ہے جیسا تم نے اس پر صدقہ کیا ہو رسول اعظم (صلی اللہ علیہ وسلم) کا فرمان ہے جو شخص طلب کرنے میں کسی تنگدست پر آسانی کرے گا تو اللہ تعالیٰ اس پر دنیا و آخرت کی تنگیوں میں آسانیاں پیدا کر دے گا۔

رسول اللہ (صلی اللہ علیہ وسلم) نے ارشاد فرمایا۔ ایک شخص سے مرتے وقت فرشتوں نے دریافت کیا۔ تو نے کوئی نیک کام کیا ہے؟ اس نے کہا مجھے یاد نہیں۔ پھر پوچھا گیا۔ یاد کرو۔ شاید کوئی اچھا کام کیا ہو۔ اس پر اس نے کہا۔ میں ایک تاجر آدمی تھا میں نے اپنے کارندوں کو حکم دے رکھا تھا کہ تنگ دست مقروض کو مہلت دے دیا کرنا اور مالدار مقروض سے سختی نہ کرنا۔ اللہ تعالیٰ کی جانب سے فرشتوں کو حکم ہوا۔ تم بھی اس بندے سے نرمی کرو۔ اور سخت برتاؤ نہ کرنا۔

رحمتِ دہ عالم (صلی اللہ علیہ وسلم) نے فرمایا۔ جو شخص غریبوں مفلسوں کی امداد کرتا ہے اس کو قیامت کے دن سب سے پہلے اللہ تعالیٰ سامنے میں لے گا۔

• مدرسہ حنفیہ انوار القرآن منڈی وارنن ضلع شیخوپورہ کا داغہ ۲۵ سوال نمبر جاری ہے۔

دارالعلوم فاروق اعظم

مولانا سید احمد شاہ بخاری نے چوکھڑ کر سرگودھا شہر میں سکونت اختیار فرمائی ہے۔ اور ایک دینی درس گاہ قائم کی ہے جس کا نام دارالعلوم فاروق اعظم ہے۔ دس تاریخ شوال سے داخلہ شروع ہے۔ عربی، فارسی، صرف و نحو قرآن و حدیث کی تعلیم کا صحیح انتظام ہے اس مدرسہ کی تمام تعلیم میں تحفظ ناموس صحابہ کرام کی تربیت لازمی ہے جو اس دارالعلوم کی ملک بھر میں خصوصیت ہے۔ فی الحال چار مدرسے کام رہے ہیں۔ تعمیرات کے سلسلہ میں سترہ کمروں کی سخت ضرورت ہے جن میں سے ابھی تک صرف ایک کمرہ تعمیر ہو سکا ہے۔ اسلامی تعلیم کے ہمدردوں کو دعوت دی جاتی ہے کہ دارالعلوم کے تعمیری کاموں میں دل کھول کر حصہ لیں۔ اور اپنے زکوٰۃ اور فطرہ کی رقمیں مندرجہ ذیل پتہ پر منی آرڈر کریں۔

ناظم دارالعلوم فاروق اعظم محمد قاسم بخاری بی بلاک سٹلائٹ ٹاؤن سرگودھا۔

طلباء و تجوید کے لئے سہری موقع

ادارہ تجوید القرآن پشاور کے زیر اہتمام مسجد لاہور خاں محمد باقر شاہ۔ بازار کلاں پشاور میں شعبہ تجوید (قاری کلاس) جاری ہے۔ جس کی سرپرستی الحاج قاری محمد تقی الاسلام صاحب فاضل قرأت عشرہ فرما رہے ہیں۔ یہ ادارہ ۱۹۶۵ء میں قائم ہوا تھا جس کے تحت مختلف مقامات میں تیرہ مدارس قرائت میں رہے ہیں جن میں تقریباً ۸۰۰ طلباء زیر تعلیم ہیں۔ ان مدارس میں قرآن مجید حفظ و ناظرہ، تجوید کے ساتھ پڑھایا جاتا ہے۔ نیز دیگر مدارس کے پڑھے ہوئے حفاظ بھی داخل ہو کر صحت لفظی کی کمی کو پورا کر رہے ہیں۔ شعبہ تجوید (قاری کلاس) میں مزید داخلہ شوال سے شروع ہو گا۔ داخلہ درج ذیل شرائط پر ہو گا۔

(۱) مکمل حافظ قرآن ہو۔ (۲) اردو بولنے اور پڑھنے پر قدرت حاصل ہو۔ شعبہ تجوید (قاری کلاس) میں بیرونی طلباء کو ماہانہ ۳۰ روپیہ وظیفہ دیا جائے گا۔

المحلن حاجی رحمت اللہ ناظم ادارہ تجوید القرآن محمد باقر شاہ پشاور

اپیل

مدرسہ رحیمیہ تعلیم القرآن رجسٹرڈ شکر گڑھ بیاد کا قصبہ عالم حضرت مولانا شاہ عبد الرحیم صاحب رائے پوری رحمۃ اللہ علیہ بے سرو سامانی کے باوجود دین و اسلام کی خدمت سر انجام دے رہا ہے جہاں شرک و بدعت عام ہے۔

ادارہ کے سرپرست جانشین شیخ التفسیر حضرت مولانا عبید اللہ الزودامت برکاتہم ہیں۔ مذکورہ، صدقات وغیرہ کے ذریعہ مدرسہ کی امداد فرمائیں۔ مدرسہ کا اکاؤنٹ نمبر ۶۳۴/۸ نیشنل بینک شکر گڑھ ہے۔

عبد الرحیم ناظم مدرسہ رحیمیہ تعلیم القرآن رجسٹرڈ شکر گڑھ۔

خصوصی رعایت

قول المفید فی ذوق تجوید (تصنیف قاری منیر احمد) کی رمضان المبارک میں دی ہوئی رعایت میں مزید ایک ماہ کی توسیع کر دی گئی ہے یہ توسیع جشن نزول قرآن منانے کی وجہ سے کی گئی ہے۔ غیر حضرات سے استدعا ہے کہ وہ دینی خدمت کے پیش نظر زیادہ سے زیادہ مذکورہ کتاب کو خرید کر عوام الناس میں مفت تقسیم فرمائیں۔ ایسا کرنے والے حضرات کو مزید رعایت دی جائے گی۔ گویا اب مقامی حضرات ڈیڑھ روپے کی بجائے دس آنے (۶۲ نئے پیسے) اور بیرونی حضرات ۷۵ نئے پیسے کے ڈاک ٹکٹ بھیج کر مطالعہ فرما سکتے ہیں قول المفید فی ذوق تجوید ہر عورت اور مرد کے لئے بیحد مفید اور قابل دید ہے واضح رہے کہ مذکورہ کتاب بذریعہ پوسٹ آرڈر دی جاتی یا بیرون ملک کی صورت میں نہیں بھیجی جائے گی۔ جلد اس پتہ پر رجوع فرمائیں۔

ہاشمی جزل سٹور رحمان پورہ، اچھرہ لاہور

میری عیادت

انکسولان غلطہ ادریس صاحب انصاری

سوچ کر جواب دیجئے؟

س: میری کیا زندگیوں فرض ہوئی؟ (مغرب کی نماز پڑھ کر کے کیا وجہ ہے؟) دس نماز کے لئے عمر کا وقت کیوں مقرر ہوا؟ (دس نمازیں کیوں ملت مقرر کی گئیں؟) (دس نمازیں ہفتہ ہر گز کیوں ہوتے ہیں؟) (دس نماز کی ہر رکعت میں ایک رکوع اور دو رکوع رکھنے کی کیا وجہ ہے؟) (دس نماز کی ابتداء اللہ کے ساتھ کیوں کی گئی؟) (دس نماز میں انگلیوں پر دھری جاتی ہے؟) (دس) (سجدے میں سجدانے والی آواز اور رکوع میں سجدانے والی آواز کیوں مقرر ہوا؟) (دس) (نماز کے شروع ہونے تک ہاتھ اٹھانے کی کیا وجہ ہے؟) (دس) (ایک سجدے کے بعد بیٹھنے میں کیا حکمت ہے؟) (دس) (رکوع کے بعد سجدے کئے جاتے ہیں کیا حکمت ہے؟) (دس) (امام ظہر میں قرآن آیت اور مغرب شد اور فجر میں بلند آواز کے کیوں پڑھتا ہے؟) (دس) (نماز کے اختتام پر سلام کا لفظ کیوں مقرر ہوا؟)

نماز کے متعلق یہ سوالات اور اس قسم کے دوسرے جوابات اگر سہم میں دائیں تو آج ہی دینی میوزیم، منگاکر محل کریمہ۔ قیمت ایک روپیہ پچاس پیسے کاغذ سفید کتابت طبع آفٹ۔

محمد الحسن نور محمد ناشرین ناشران کتب ام ابی شام عالم لاہور

سالانہ جلسہ

مدرسہ مفتاح العلوم سہی کا سالانہ جلسہ انشاء اللہ تعالیٰ ۱۷-۱۸ ذی القعدہ مطابق ۱۴-۱۵ فروری بروز جمعہ، ہفتہ، اتوار منعقد ہو گا جس میں جدیدہ جدیدہ علمائے کرام اپنے مواعظ حسنہ سے لوگوں کو مستفید فرمائیں گے۔ مولانا محمد ہاشم صاحب مقیم مدرسہ ہذا۔

تلاش گمشدہ

عزیزم عبد الحمید انور! تمہارے لفظ مل چکے ہیں۔ تمہارے ماموں عبد القیوم فوت ہو گئے ہیں۔ تمہاری ہمشیرہ نسیم اختر سخت بیمار ہے۔ تم فوراً آ جاؤ یا اپنا پورا پتہ لکھو! ہم تمہارے سب مطالبات پورے کر دیں گے۔

(مولوی) غلام نبی عربی معلم ہائی سکول چک

عبدالحی شعیب شکر گڑھ

بچوں کا صفحہ

نیک اعمال

محمد سلیم ضیاء - لاہور

عزیز بچو! یاد رکھو، انسان کے تمام اعمال کا دار و مدار نیت پر ہے۔ نیت میں ہی فرق آنے سے عمل کے احکام بدل جاتے ہیں۔ اس لئے چاہئے کہ ہر شخص جو کچھ بھی عمل کرے۔ اپنی نیت پر نظر رکھے اور اسے درست رکھنے کی کوشش کرے۔ ورنہ نیت کا کھوٹ اچھے اچھے کام کو تباہ کر دیتا ہے۔

رسول اللہ صلی اللہ علیہ وسلم نے ایک موقع پر فرمایا۔ اعمال کا دار و مدار نیت ہی پر ہے۔

علم علم یعنی جاننا ہی دراصل ان تمام کاموں کا سرچشمہ ہے۔ جس سے انسان دیگر حیوانات کی بہ نسبت ممتاز ہو کر اشرف المخلوقات کہلانے لگا ہے۔ اس لئے کہ عبادات اور دیگر احکام کی بجا آوری اور نواہی سے بچنا اس وقت تک ممکن نہیں ہے۔ جب تک ان کے متعلق واقفیت اور علم حاصل نہ ہو جائے۔ ذیل میں بطور نمونہ چند وہ نیک اعمال بیان کئے جاتے ہیں جن پر کاربند رہنا ضروری ہے۔

منزل صحابہ کرام رضی اللہ تعالیٰ عنہم کی مجلس میں ایک موقع پر حضور نبی کریم صلی اللہ علیہ وسلم نے فرمایا۔ تم میں سے کسی شخص کے گھر کے قریب ہی اگر صاف و شفاف پانی کی نہر بہتی ہو اور وہ شخص اس نہر میں روزانہ پانچ مرتبہ غسل کرتا ہو تو کیا اس کے بدن پر میل رہے گا۔ صحابہ کرام نے عرض کیا۔ یا رسول اللہ! (صلی اللہ علیہ وسلم) پانچ بار نہانے سے میل کہاں رہ سکتا ہے۔ آنحضور صلی اللہ علیہ وسلم نے فرمایا۔ جس طرح پانچ بار غسل کرنے والے کے بدن پر میل نہیں رہ سکتا اسی طرح پانچ بار نماز پڑھنے والے کے ذمے کوئی خطا نہیں رہتی۔ مزید فرمایا۔ یاد رکھو، نماز خطاؤں کی مشابہتی ہے۔

ایک صحابی سلطان فارسی رضی اللہ عنہ بیان کرتے ہیں کہ رسول اکرم صلی اللہ علیہ وسلم نے ایک خشک ٹہنی کو زور سے ہلایا۔ اس میں جتنے پتے لگے ہوتے تھے۔ سب جھڑ گئے۔ پھر فرمایا۔ جس طرح اس خشک ٹہنی کے پتے جھڑ گئے ہیں بالکل اسی طرح نماز پڑھنے والے کے گناہ جھڑ جاتے ہیں۔

حضور صلی اللہ علیہ وسلم نے ایک موقع پر فرمایا۔ عصر اور فجر کی نماز پڑھنے والے آگ میں ہرگز داخل نہیں ہوں گے۔

سرکار دو عالم صلی اللہ علیہ وسلم سے کسی نے پوچھا۔ سب سے بہتر عمل کیا ہے۔ آپ نے فرمایا۔ نماز پورے تین بار پڑھنے پر آپ نے یہی جواب دیا۔ سرور کونین صلی اللہ علیہ وسلم نے فرمایا۔ نماز کا درجہ تو دین میں ایسا ہے جیسے انسان کے جسم میں سرکا۔ یعنی نماز کا درجہ سب سے اونچا ہے۔

سوال سے بچنا حضور صلی اللہ علیہ وسلم نے فرمایا جو شخص مجھ سے وعدہ کرے کہ وہ لوگوں

سے سوال نہیں کرے گا تو میں ایسے شخص کے لئے جنت کا صامن ہونے کے لئے تیار ہوں۔

رسول اللہ صلی اللہ علیہ وسلم نے فرمایا جس شخص کو کبھی فاتحہ پیش آیا اور اس نے لوگوں سے سوال کرنا شروع کر دیا تو اس شخص کا فاتحہ کبھی دور نہ ہوگا۔ ایک صحابی حضرت عبداللہ بن عمر رضی اللہ عنہ فرماتے ہیں۔ مجھے رسول کریم صلی اللہ علیہ وسلم خود بخود کچھ عنایت فرما دیا کرتے تھے۔ فرماتے ہیں۔ میں نے ایک دن عرض کیا۔ حضور! صلی اللہ علیہ وسلم) جو مجھ سے زیادہ محتاج ہو اسے دے دیا کیجئے۔ آپ نے ارشاد فرمایا۔ جو چیز بغیر مانگے مل جائے وہ لے لیا کر۔ جو بغیر مانگے نہ ملے اس کی تاک جھانک نہ کر۔

سرور دو عالم صلی اللہ علیہ وسلم نے فرمایا۔ سب سے بہتر کھانا وہ ہے جو اپنے ہاتھ کی کمائی سے کھایا جائے۔ اللہ کے پیغمبر حضرت داؤد علیہ السلام اپنے ہی کسب سے کھایا کرتے تھے۔

محتاج کی حاجت روائی نبی اکرم صلی اللہ علیہ وسلم نے فرمایا۔ جس نے کسی کو روپیہ پیسہ قرض دیا یا کسی بھٹکے کو راستے پر لگا دیا تو ایسے شخص کو اتنا ثواب ملے گا گویا اس نے ایک غلام آزاد کیا۔

رسول اکرم صلی اللہ علیہ وسلم نے فرمایا۔ کسی محتاج کو قرض دینے کا ثواب (باقی صفحہ پر)

قرآن سے

محمد اقبال شاہین، ملتان

صداقت کی باتیں بتاتا ہے قرآن
جہالت کا نقشہ مٹا کر دلوں سے
جو راہ حقیقت سے بھٹکے ہوئے ہیں
شرافت صداقت دیانت ہیں موتی
عمل نیک کرتے ہیں دائم جو ان کو

مبارک ہے ہر روز اس کی تلاوت

کہ رحمت کے دریا بہاتا ہے قرآن

